

بِسْمِ اللَّهِ الرَّحْمَنِ الرَّحِيمِ



————— اس —————

سید طاہر حسین گیاروی

مہتمم دارالعلوم حسینیہ دندیہ کلاں، ر ہلا، پیراموں
بہار

کتابِ ملنے کے پتے

(۱)

دارالعلوم حسینیہ ڈنڈیہ کلاں - رہلا - پٹانموں - بہار

بین کوڈ ۸۲۲۱۲۳

(۲)

عالم بکڈپو - باری روڈ - گیا (بہار)

بین کوڈ ۸۲۳۰۰۱

اشعارِ کتب

خط اور اس کا جواب _____ ص ۴ تا ۶

(۱) قبر پر اذان دینے کا مسئلہ _____ ص ۷ تا ۲۳

(۲) خطبہ کی اذان کا مسئلہ _____ ص ۲۳ تا ۴۸

(۳) اقامت کے وقت کھڑے ہونے کا مسئلہ _____ ص ۴۹ تا ۷۶

(۴) نماز کے بعد صلوٰۃ و سلام کا مسئلہ _____ ص ۷۷ تا ۸۵

کتب

شمس الحسن محلہ کوٹ ادوی

از انجھر شریف
محرم المقام لائق صدا احترام حضرت مولانا کاج سید طاہر حسین
گیادی صاحب مدظلہ العالی

السلام علیکم ورحمۃ اللہ وبرکاتہ

گزارش خدمت یہ ہے کہ میں حافظ نگر انجھر شریف پوسٹ ہسپورہ
ضلع اورنگ آباد (بہار) کا رہنے والا ہوں مجھے لوگ حافظ ولی محمد
عرف امان اللہ میاں انجھری کہتے ہیں۔ میں نے حفظ کلام اللہ شریف
مدرسہ اشرفیہ نرسندی کیا بعدہ دارالعلوم اشرفیہ مبارکپور ضلع اعظم گڑھ
سے مولوی تک تعلیم حاصل کی ہے موضع انجھر شریف صوبہ بہار ضلع اورنگ آباد
میں زمانہ قدیم سے مشائخ علماء اور بزرگوں کی بہت معروف و مشہور جگہ
ہے جس سے آپ بھی اچھی طرح واقف ہوں گے چند مسائل میرے ذہن میں
تشویش کا باعث بنے ہوئے ہیں ان مسائل کو آپ سے دریافت کرنا
کرنا چاہتا ہوں اور اس سلسلہ میں تفصیلی معلومات حاصل کرنا چاہتا ہوں
تاکہ میرا ذہن بھی صاف ہو جائے اور دوسرے لوگوں کے سامنے ان مسائل کی
اصل حقیقت بھی آجائے۔ جواب تحریر کرتے وقت ان دو باتوں کو خاص طور
پر ذہن میں رکھیں گے۔

(۱) ہمارے یہاں انجھر شریف میں زمانہ قدیم سے آج تک نہ تو قبر پر اذان
دیجاتی ہے نہ ہی علی الصلوٰۃ پر نمازی کھڑے ہوتے ہیں نہ کسی نماز کے بعد کھڑے

ہو کر صلوٰۃ و سلام کا رواج ہے نہ جمعہ کے دن خطبہ کی اذان مسجد کے باہر ہوتی ہے بلکہ منبر کے قریب سامنے پہلی صف میں خطبہ کی اذان دی جاتی ہے لیکن اب بعض لوگ پرانے دستور کے خلاف ذہن بتانے کے خواہشمند ہیں اور جو ان چودہ صدی کے مولویوں کا ذہن قبول نہیں کرتے انہیں بدعتیہ اور وہابی کہا جا رہا ہے اس لئے سوال یہ ہے کہ ہمارے یہاں مشائخ و بزرگان دین جو ان رواجوں کے قائل نہ تھے اور نہ کبھی ان پر انھوں نے عمل کیا تو وہ تمام بزرگان دین اور علماء کرام جاہل مسائل سے ناواقف اور بدعتیہ وہابی تھے۔

(۲) سوال میں درج مسائل کے سلسلہ میں جو کچھ تحریر کریں حدیث اور حنفی فقہ کی روشنی میں ہو اور دلائل سے مزین ہونا ضروری ہے تاکہ اہل علم اور سنجیدہ طبقے کیلئے قابل قبول اور اطمینان بخش ہو بہتر ہو گا کہ حوالے میں ان کتابوں سے کام لیا جاوے جو بریلوی دیوبندی اختلاف سے پہلے لکھی گئی ہوں اور کسی فریق کے عالم کی تصنیف نہ ہو دریافت طلب امور یہ ہیں:

(۱) میت کو دفن کرنے کے بعد قبر پر اذان دینا کیسا ہے؟

(۲) جمعہ کے دن خطبہ کی اذان کہاں سے دی جائے

(۳) نمازیوں کو اقامت کے وقت کب کھڑا ہونا چاہئے۔

(۴) کسی خاص نماز کے بعد صلوٰۃ و سلام پڑھنا کیسا ہے۔

فقط والسلام۔

حافظ ولی محمد عرف امان اللہ اجمہری

امام و خطیب مسجد اسٹیشن روڈ۔ ڈہری اون سون۔ ضلع رہتاس۔

باسمہ سبحانہ

مکرمی جناب حافظ صاحب زید محکم

السلام علیکم ورحمۃ اللہ وبرکاتہ

آپ کا مکتوب موصول ہوا پڑھنے سے سوالات کا علم ہوا انجھر شریف ضلع اورنگ آباد رہا میں زمانہ قدیم سے مشائخ اور بزرگوں کی جگہ ہے۔ وہاں کے بزرگان دین اہلسنت وجماعت میں ہیں ان کے متعلق بدگمانی اور بدزبانی بڑی محرومی اور بدنصیبی کی بات ہے وفات یافتہ بزرگوں اور اہل علم کا جو طریقہ آپ کے یہاں چلا آرہا ہے وہ درست ہے اور تمام اہلسنت کا وہی طریقہ ہے جن مسائل کا آپ نے سوال میں تذکرہ فرمایا ہے ان کے سلسلہ میں تمام اہلسنت یا مخصوص حنفی مسلک کے بالکل خلاف رضا خانی فرتے کے مولویوں نے اپنی انگ رائے قائم کی ہے جس پر وہ نہ صرف بے جا سختی کرتے ہیں بلکہ جو ان کے طریقہ پر عمل نہ کرے اسکو گمراہ و باہل بدعتیہ اور اسی قسم کے الفاظ سے نوازتے ہیں۔ ان مسائل کے سلسلہ میں جو کچھ تحریر کروں گا انشاء اللہ آپ کے مطلوب معیار کے مطابق لکھنے کی کوشش کروں گا فریقین کی کتابوں سے پہلے جو اہلسنت کی تصنیفات وجود میں آچکی تھیں ان سے اور حنفی علماء کی کتابوں کے حوالے سے کام لیا جائے گا البتہ تائید کیلئے کسی جگہ علمائے دیوبند کی کسی کتاب کا حوالہ آسکتا ہے تاکہ پڑھنے والا آسانی سے یہ سمجھ سکے کہ پہلے سے اہلسنت وجماعت کی کتابوں میں اور حنفی فقہ میں جو کچھ تحریر تھا علماء دیوبند بھی اسی کے قائل ہیں اگر اس کے خلاف نئی راہ نکالی ہے تو وہ رضا خانی علماء نے ہی نکالی ہے۔ والسلام

(سید طاہر حسین گیاوی)

قبر پر اذان دینے کا مسئلہ

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلاة والسلام على جميع الانبياء
والمرسلين خصوصاً على افضلهم وخاتمهم وعلى آله
و اصحابه واتباعه اجمعين ط

اولاد آدم میں شروع ہی سے دفن کرنے کا طریقہ اللہ تعالیٰ نے رکھا ہے
اور حضور اکرم صلی اللہ علیہ وسلم کی کامل و مکمل شریعت میں دفن کرنے اور مردے
کو قبر میں اتارنے بلکہ اس کے بعد پیش آنے والے تمام حالات اور ہر موقع سے متعلق
ہر ہر عمل کی تفصیل بتائی گئی ہے آپ صلی اللہ علیہ وسلم کی پاک سنت ہر جگہ ہماری
رہنمائی کے لئے موجود ہے آپ کے بعد آپ کے جانشین و صحابہ نے ان تمام باتوں
پر پوری سختی کے ساتھ عمل کیا پھر چاروں اماموں نے اپنی اپنی فقہ میں
ہر بات کو صاف صاف تحریر فرمایا ہے لیکن قبر پر اذان دینا کہیں بھی ثابت
نہیں ہوتا ہے اگر یہ ثواب کی چیز تھی تو سب کے سب اسکو کیوں بھول جاتے اور
اللہ کے یہ مقبول بندے چاروں سلسلے کے پیشوا شیخ عبدالقادر جیلانی خواجہ
محمین الدین چشتی شیخ شہاب الدین سہروردی خواجہ بہار الدین نقشبندی علیہم السلام
والرضوان اپنے اپنے زمانہ میں کبھی کسی مرید کی قبر پر ضرور اذان دلاتے یا کم از
کم ان بندگان کے دفن کے بعد ان کے جانشین مرید ان کی قبر پر ضرور اذان دیتے

لیکن کسی نے قبر پر اذان نہیں دی یہ اس بات کا واضح ثبوت ہے کہ قبر پر اذان دینا نہ ثواب کی کوئی چیز ہے نہ دین کا کوئی کام ہے چنانچہ فقہار کرام نے قبر کی اذان کو بدعت اور ممنوع قرار دیا ہے درالبحار میں ہے -

ومن البدع التي شاعت في بلاد الهند الاذان على القبر بعد الدفن -

بہن بدعتوں میں سے جو ہندوستان کے (بعض) علاقوں میں رائج ہو گئی ہیں دفن کے بعد قبر پر اذان دینا بھی ہے -

علامہ قاسم نے بھی درالبحار کی شرح میں قبر کی اذان کو غلط اور بدعت قبیحہ فرمایا ہے علامہ ابن عابدین شامی علیہ الرحمہ نے اپنی مشہور کتاب رد المحتار عرف فتاویٰ شامی میں دو جگہ قبر کی اذان کے سلسلہ میں اظہار خیال فرمایا ہے اور اس اذان کو بدعت قرار دیتے ہوئے اس کے غلط ہونے کی تصریح کی ہے بلکہ جن شافعی فقہار نے اس کو جائز بتایا تھا خود دوسرے شافعی علماء سے اس کی تردید اور غلط ہونے کی فقہ شافعی سے تائید بھی پیش فرمادی ہے چنانچہ شامی جلد اول کتاب الجناز میں فرماتے ہیں -

في الاقتصار على ما ذكر من الوارد اشاراً على انه لا يسن الاذان عند ادخال الميت في القبر كما هو المعتاد الآن وقد صرح ابن حجر في فتاواه بالانہ بدعة وقال من ظن انه سنة قياساً على ندبهما للمولود

صاحب رد مختار نے میت کے صرف انہیں احکام کے تذکرے پر اکتفا فرمایا ہے جو احادیث سے ثابت ہیں اس سے یہ اشارہ نکلتا ہے کہ میت کو قبر میں اتارنے کے وقت اذان کہنا خلاف سنت ہے جیسا کہ آجکل عادت بنائی گئی ہے اور علامہ ابن حجر کی نے

۱۔ درالبحار کے مصنف شیخ شمس الدین ابو عبد اللہ محمد یوسف دمشقی متوفی ۸۵۱ھ میں اور شرح کے مصنف علامہ قاسم بن تظافر بن تلمیذ ابن ہمام متوفی ۸۷۹ھ ہیں -

شاہ محمد اسحاق صاحب محدث دہلوی رحمۃ اللہ علیہ فرماتے ہیں

الجواب - اذان دادن بر قبر دفن کے بعد قبر پر اذان دینا
مکروہ است کہ معہود از سنت نیست مکروہ ہے کیونکہ سنت سے اس کا
ثبوت نہیں ہے۔ (رماء مسائل ص ۵۵)

اسی طرح علامہ محمود بلخی اپنی کتاب توشیح حاشیہ تنقیح میں لکھتے ہیں۔

ما فی الامتور من الاذان علی جو قبر پر اذان کے سلسلہ میں باتیں
القبور لیس بستی۔ نقل کی گئی ہیں انکی حقیقت کچھ بھی نہیں ہے۔

حنفی فقہاء میں سے صاحب درر البحار، علامہ قاسم، علامہ ابن عابدین شامی
علامہ خیر الدین الدین رملی شاہ محمد اسحاق محدث دہلوی علیہم الرحمہ والرضوان
پانچوں نے اس اذان کو ناجائز بدعت اور مکروہ بتایا ہے جیسا کہ ان کی تحریروں
سے واضح ہے اور جن شافعی علماء نے اس کے جواز کا خیال ظاہر فرمایا تھا انکے
خیال کی پرزور تردید خود شافعی علماء میں علامہ ابن حجر مکی نے اپنی دو دو کتاب میں
پوری صراحت سے کر دی ہے ان سب کے علاوہ جتنی چیزیں قبر کی اذان کے
سلسلہ میں نقل کی جاتی ہیں اور اس کے جائز قرار دینے والے جو کچھ باتیں بناتے
ہیں ان سب کا بے حقیقت ہونا علامہ محمود بلخی نے واضح کر دیا ہے ایک
بات یہ بھی غور کرنے کی ہے کہ دفن کے بعد اذان کا کوئی تکبیر بھی نہیں ہے یہ موقع
اذان کیلئے بالکل بے جوڑ اور غیر مناسب ہے اگر ظاہری طور پر کوئی جوڑ بھی ہو سکتا تھا
تو نماز جنازہ سے پہلے اس کے لئے مناسب موقع عقل میں آنے والی ایک بات
ہو سکتی تھی اگرچہ وہ بھی اپنی جگہ غلط ہے اس لئے کہ فقہائے احناف نے صاف

صاف تحریر فرمایا ہے۔

فلا اذان ولا اقامة في صلوة نماز جنازہ میں نہ اذان جائز ہے
الجنازۃ (بدائع الصنائع ج ۱ ص ۱۵۲) نہ اقامت۔

معلوم ہوا کہ نماز جنازہ جو ظاہری طور پر اذان کی ایک مناسب جگہ تھی، وہاں اذان کیلئے ثبوت نہ ہونے کی وجہ سے گنجائش نہیں ہے تو بالکل بے تکی اور غیر مناسب جگہ قبر پر اذان کا جواز کیونکر ہو سکتا ہے اب تک حوالے میں جو کتابیں درج کی گئی ہیں وہ دیوبندی بریلوی اختلاف کے ظاہر ہونے سے پہلے کے مستند اور معروف حنفی علماء کی تحریر کردہ ہیں اب سب کے بعد فتاویٰ رحیمیہ سے ایک مفصل فتویٰ بھی نقل کر دیتا ہوں تاکہ معلوم ہو جائے کہ علماء دیوبند نے پہلے کے اہل سنت حنفی علماء کی تحریروں کے خلاف کوئی بات نہیں لکھی ہے بلکہ وہ بھی انہیں کی تائید میں ہیں نئی بات دین میں جاری کرنے والے رضا خانی علماء ہیں جنہوں نے تمام حنفی اور اہل سنت علماء کے بالکل خلاف محض اپنے ذہن و دماغ سے ایک مذہوم بدعت اور نئی بات نکالی ہے اور اس کے لئے غلط فلسفے گڑھ کر اسکو رواج دینے کیلئے بے جا سختی سے زور لگا رہے ہیں فتاویٰ رحیمیہ میں درج ذیل سوال اور اس کا جواب موجود ہے۔

سوال۔ تدفین کے بعد قبر پر اذان پڑھنا کیسا ہے؟ بدعتی علماء کے فتوے سے ہمارے بدعتی حضرات نے یہ تیار رواج جاری کیا ہے امید ہے کہ آپ بتفصیل جواب دیں گے ان کا عقیدہ ہے کہ اذان سے میت شیطانی شرارت سے محفوظ رہتی ہے۔

جواب ۔ حضور اقدس صلی اللہ علیہ وسلم نے میت کی مغفرت اور عذابِ قبر اور شیطانی شرارت سے حفاظت کیلئے نماز جنازہ اور میت کو قبر میں رکھتے وقت بسم اللہ وعلیٰ ملّہ رسول اللہ پڑھنے اور مٹی ڈالتے وقت تین مٹھی مٹی ڈالنے کی اور پہلی بار منها خلقنا کھد دوسری بار و فیہا نعید کھد تیسری بار و منها نخرجکھ تارۃ اخری پڑھنے کی ہمیں ہدایت فرمائی ہے اور دنانے کے بعد سر ہانے سورہ بقرہ کی ابتدائی آیتیں اور یائتی کی طرف سورہ بقرہ کی آخری آیتیں پڑھ کر دیر تک قرآن شریف وغیرہ پڑھنے اور بارگاہِ خداوندی میں نہایت عجز و انکساری کے ساتھ میت کیلئے دعائے مغفرت کرنے کا ثبوت ملتا ہے (مشکوٰۃ شریف ص ۱۴۹) (کتاب الاذکار امام نووی ص ۱۱) اگر اس وقت اذان کی ضرورت ہوتی تو آنحضرت صلی اللہ علیہ وسلم ضرور حکم فرماتے اور جاہلِ انصار صحابہ کرام رضوان اللہ علیہم اجمعین ضرور عمل پیرا ہوتے آنحضرت صلی اللہ علیہ وسلم کے مبارک زمانہ میں اور آپ کی وفات کے بعد خلفائے راشدین صدیق اکبرؓ فاروق اعظمؓ عثمان ذی النورینؓ علی مرتضیٰ رضی اللہ عنہم کے نورانی دود میں ہزار ہا صحابہ و تابعین وفات پا گئے مگر کسی قبر پر اذان نہیں دی گئی صحابہ کرام کے بعد بزرگانِ تابعین و تبع تابعین ائمہ مجتہدین امام اعظم ابو حنیفہ امام شافعی، امام مالک، امام احمد بن حنبل اور ان کے بعد بزرگانِ امام بخاری، امام مسلم، امام ترمذی اور امام ابو داؤد وغیرہ کسی نے بھی اس پر عمل نہیں کیا سنون طریقہ پر عمل کرنے میں ہماری نجات ہے اور اس کی خلاف ورزی گمراہی کا باعث ہے۔ آنحضرت صلی اللہ علیہ وسلم نے امت کے

تہتر فرقتے بیان فرما کر ارشاد فرمایا کہ ان میں ایک ہی فرقہ نجات پانویا ہے
صحابہ کرام نے پوچھا۔ من ہی یا رسول اللہ (نجات پانے والا فرقہ کون
ہے) آپ نے ارشاد فرمایا۔ ما انا علیہ واصحابی جس طریقہ پر میں اور
میرے اصحاب عمل پیرا ہیں (مشکوٰۃ ص ۳۰)

دیکھئے آپ نے اصلاح امت اور اس کی ہدایت کیلئے راہ عمل متعین
فرمادی کہ میرے اور میرے اصحاب کے طریقہ پر عمل پیرا ہونے پر نجات موقوف
ہے حدیث شریف میں ہے کہ ایک مرتبہ آنحضرت صلی اللہ علیہ وسلم نے نہایت
عجیب و غریب اور بہت ہی موثر انداز میں کچھ کلمات ارشاد فرمائے جن
سے حاضرین کی آنکھوں سے آنسو بہنے لگے اور دل لرز اٹھے ایک صحابی نے
عرض کیا یا رسول اللہ یہ ارشادات تو ایسے ہیں جیسے رخصت کرتے وقت
کوئی ضروری نصیحتیں کیا کرتا ہے ہمیں کچھ اور نصیحتیں بھی فرمادیجئے آپ نے
کچھ اور نصیحتیں ارشاد فرمائیں ان میں اہم ترین نصیحت یہ تھی کہ آپ نے
فرمایا میرے بعد جو زندہ رہے گا وہ بہت اختلافات دیکھے گا تو ایسی
حالت میں تم پر لازم اور ضروری ہے کہ اس طریقہ پر مضبوطی سے جمے رہو
جو میرا اور میرے بعد ان خلفائے راشدین کا طریقہ ہے جو من جانب اللہ
ہدایت یافتہ ہیں (ابوبکر و عمر و عثمان و علی رضی اللہ عنہم) اس طریقہ کو
مضبوطی سے سنبھال لو اور دانتوں اور کونچلیوں سے بچ کر لو اور جو نئی باتیں
ایجاد ہوں ان سے پوری طرح پرہیز کرو کیونکہ دین میں ہر نئی بات
بدعت ہے اور ہر بدعت گمراہی ہے (مشکوٰۃ شریف)

حضرت عبداللہ بن مسعودؓ کا ارشاد ہے اَتَّبِعُوا اَشْرَانَا لَا تَبْتَدِعُوا
نقداً کیفیت ہمارے نقش قدم پر چلو اور بدعات ایجاد نہ کرو تمہارے
لئے ہماری اتباع کافی ہے (الاعتصام ج ۱ ص ۹۱ کنز العمال ج ۱ ص ۵۶) اور
حضرت خلیفہ رضی اللہ عنہ فرماتے ہیں

كل عبادة لم يتعبدها اصحاب
رسول الله صلى الله عليه وسلم
ترجمہ۔ ہر ایسی عبارت جس کو صحابہ کرامؓ
نے نہ کیا ہو تم بھی نہ کرو۔
(الاعتصام جلد ۲ ص ۳۱۰)

حدیث میں ہے حضرت ابن مسعودؓ کو خبر پہنچی کہ کچھ لوگ مغرب بعد
اکٹھے بیٹھتے ہیں ان میں سے ایک شخص کہتا ہے کہ اتنی یارسیحان اللہ اور اتنی بار
اَحمد اللہ اور اللہ اکبر اور لا الہ الا اللہ پڑھو حاضرین اسی طرح پڑھتے ہیں حضرت
ابن مسعودؓ ان کے پاس تشریف لے گئے ان کا یہ طریقہ دیکھا بکھڑے ہو کر
کہنے لگے قسم ہے اس خدا کی جس کے سوا کوئی معبود نہیں بے شک تم سخت
تاریک بدعت میں مبتلا ہو ورنہ یہ کہو کہ تمہارا علم صحابہ کرام کے علم سے بڑھا ہوا
ہے (کہ تم وہ کر رہے ہو جس کی صحابہ کرام کو خبر بھی نہیں تھی) پھر ان کو مسجد سے
نکال دیا (الاعتصام ج ۲ ص ۱۶۵ مجالس الابرار ص ۱۸ ص ۱۲۵)

حضرت امام مالکؒ فرماتے ہیں کہ جس نے دین میں نئی بات ایجاد کی اور
اس کو کار خیر سمجھا تو اس نے آنحضرت صلی اللہ علیہ وسلم کو حکام خداوندی کی تبلیغ
میں خائن اور کمی کرنے والا ٹھہرایا چونکہ ارشاد خداوندی ہے۔
اليوم اكملت لكم دينكم آج میں نے تمہارے لئے تمہارے دین کو

مکمل کر دیا۔ لہذا جو کام آپ کے مبارک زمانہ میں دین میں شامل نہ تھا وہ آج بھی دین میں شامل نہیں ہو سکتا ہے (الاعتصام ج ۸ ص ۴۸) اسی لئے نماز عید اور خطبہ کے وقت اذان اور جماعت کے وقت اقامت نہیں پڑھی جاتی کہ آپ کے مبارک دور میں دین میں نہیں تھی اسی طرح قبر پر اذان دینا بھی دین میں شامل نہیں قطعاً بدعت ہے کیونکہ سنت سے ثابت نہیں۔ (فتح القدیر ج ۲ ص ۱۰۲ بحوالہ الرائق ج ۲ ص ۱۹۶ فتاویٰ عالمگیری ج ۱ ص ۱۶۶) علامہ شامی نے اذان علی القبر کو خلاف سنت اور بدعت فرمایا ہے لایسن الا اذان عند ادخال الميت اور تحریر فرماتے ہیں کہ قد صرح ابن حجر فی فتاویٰ لابن ہمام بدعتاً متبہہ ابن حجر نے اپنے فتاویٰ میں تصریح کی ہے کہ بدعت ہے (شامی ج ۱ ص ۸۳۷) واللہ تعالیٰ اعلم (فتاویٰ رحیمیہ جلد اول ص ۳۶۵ تا ۳۶۷)

مولوی احمد رضا خان صاحب
قبر پر اذان دینے کا فلسفہ اور اس کی حقیقت
بریلوی نے ایک سالہ

۱۔ یعنی عید کی نماز کیلئے نہ اذان دی جاتی ہے نہ اقامت پڑھی جاتی ہے اسی طرح خطبہ کے وقت بھی اذان نہیں دی جاتی ہے چنانچہ امام غزناطی فرماتے ہیں ومن ذلک الاذان والاقامۃ فی العیدین قد نقل ابن عبد البر اتفاق العلماء علی ان لا اذان ولا اقامۃ فیہما الاعتصام ج ۲ ص ۱۱۳ توجہ۔ اسی قبیل سے عیدین میں اذان و اقامت کا معاملہ ہے علامہ ابن عبد البر نے جملہ نقل کیا ہے اس بات پر کہ عیدین میں نہ اذان جائز ہے نہ اقامت ۱۲

اذانِ قبر کے جواز اور اس کی مصلحت اور فائدے کے سلسلہ میں تصنیف کیا ہے جس کا نام ایدان الابر ہے۔ مختلف علماء نے اسی وقت اس رسالہ کا جواب لکھ کر اس کے تمام عقلی اور نقلی دلائل کی حقیقت واضح کر دی تھی اور اس کا بے وزن ہونا ظاہر کر دیا تھا چنانچہ مولانا منظور احمد نعمانی نے امعان النظر لکھ کر خانصاحب کی علمی حیثیت اور ان کی کج فہمی کو واضح کر دیا ہے، اسی طرح تحقیق الامر میں بھی خانصاحب کی خوب اچھی طرح خبر لی گئی ہے اور ان کے تمام منطقی اور مناظرانہ مغالطوں کے تار و پود بکھیر دیئے گئے ہیں۔ خانصاحب کی منطق کو سمجھنے کیلئے ان کا کلام ہم ان کے ملفوظ سے نقل کرتے ہیں کسی نے ان سے معلوم کیا۔

(عرض) وقت دفن اذان کیوں کہی جاتی ہے۔

(ارشاد) دفع شیطان کیلئے حدیث میں ہے اذان جب ہوتی ہے شیطان ۳۶ میل بھاگ جاتا ہے الفاظ حدیث کے یہ ہیں کہ روحہ تک بھاگتا ہے اور روحہ مدینہ طیبہ سے ۳۶ میل ہے اور وہ وقت ہوتا ہے دخل شیطان کا جس وقت منکر نکیر سوال کرتے ہیں من ربک تیرا رب کون ہے یہ بعین دور سے اشارہ کرتا ہے

لہ شیطان کے دوسرے اور قبر میں اشارہ کرنے کی بات خانصاحب نے اپنی طرف سے تحریر فرمائی ہے قرآن و حدیث اور فقہ حنفی کے ذخیرہ میں کہیں یہ ثابت نہیں کہ شیطان قبر میں داخل ہو کر دوسو اندازی کرتا ہے یا اپنی طرف اشارہ کرتا ہے اور حکیم ترمذی کے حوالہ سے جو کچھ انھوں نے نقل کیا ہے وہ موضوع اور بالکل من گڑھت ہے اہل علم کے نزدیک اس قسم کی روایت قابل قبول نہیں۔ ۱۳

اپنی طرف کو مجھ کو کہہ دے جب اذان ہوتی ہے بھاگ جاتا ہے دوسرے نہیں ہوتا ہے
 پھر سوال کرتے ہیں ما دینٹ تیرا دین کیا ہے اس کے بعد سوال کرتے ہیں ما تقول
 فی هذا الرجل ان کے بارے میں کیا کہتا ہے اب نہ معلوم کہ سرکار خود تشریف
 لاتے ہیں یا روضہ مقدسہ سے پردہ اٹھا دیا جاتا ہے شریعت نے کچھ تفصیل
 نہ بتائی اور چونکہ امتحان کا وقت ہے اسلئے هذا النبی نہ کہیں گے ہذا الرجل کہیں گے۔
 (الملفوظ حصہ چہارم ص ۳۷۱)

یہ بات اپنی جگہ درست ہے کہ مردے سے قبر میں فرشتے سوال کرتے ہیں۔

اے خانصاحب تو اس جگہ اقرار کر لیا ہے کہ شریعت نے تفصیل نہیں بتائی ہے لیکن آجکل انکی جماعت
 کے بعض مولوی اسی روایت کو دلیل بنا کر یہ دعویٰ کرتے ہیں کہ ہر قبر میں حضور بذات خود تشریف لاتے
 ہیں ملائکہ یہ بات غلط ہے ملا علی قاری حنفی علامہ قسطلانی سے نقل فرماتے ہیں قیل یکشف
 للمیت حتی یرى النبی صلی اللہ علیہ وسلم وہی بشری عظیمۃ للمؤمن اذا هم ذلک
 ولا نعلم حدیثاً صحیحاً مرویاً فی ذلک والقائل بہ انما استند لمجہدان الاشارة
 لا لتکون الا للحاضر ولكن یحتمل ان یکون الاشارة لما فی الذهن مجازاً۔
 (حاشیہ مشکوٰۃ ص ۲۴)

اے هذا النبی نہ کہیں گے یہ بات بھی خانصاحب کے غیر محقق ہونے کی دلیل ہے ورنہ تحقیق سے معلوم ہوتا
 ہے کہ فرشتہ قبر میں من نبیل کہہ کر بھی سوال کرتا ہے چنانچہ شیخ عبدالحق محدث دہلوی فرماتے
 ہیں لفظ مصایح ایں چنین است اذا قیل له من ربک وما دینٹ ومن نبیل چون گفتہ
 میشود و مراد اکیست پروردگار تو چیست دین تو کیست پیغمبر تو (اسعۃ اللمعات ج ۱ ص ۱۲)

اور یہ بھی صحیح ہے کہ اذان کی آواز سے شیطان بھاگتا ہے لیکن قبر میں شیطان کا داخل ہو کر گڑبڑ کرنا نہ کسی صحیح روایت سے ثابت ہے اور نہ عقلی طور پر درست ہے۔ اسلئے کہ انسان کو نیکی سے روکنے کیلئے شیطان کو شش کرنا ہے جب انسان کا انتقال ہو گیا تو اب اس کی زندگی کا وہ دور ہی ختم ہو گیا جس میں اس کے ذمہ شریعت کے احکام کی پابندی تھی اور نیکی کمانے کا اسکو موقع تھا موت کے بعد عملی زندگی اور تکلیفی حیات کا سلسلہ ختم ہو چکا ہے حدیث میں صاف بتایا گیا ہے اذا مات الانسان انقطع عنه عمله ترجمہ جب انسان کا انتقال ہو جاتا ہے تو اسکی عملی زندگی سلسلہ ہی ختم ہو جاتا ہے لہذا قبر میں شیطان کا موجود ہوتا ایک غیر معقول اور بالکل فضول بات ہے اور اگر تسلیم بھی کر لیا جائے کہ واقعی شیطان قبر میں داخل ہو جاتا ہے تو غور کرنے کی چیز ہے کہ نبی کریم صلی اللہ علیہ وسلم اور آپ کے صحابہ پھر تابعین ائمہ دین بلکہ چار سو سال تک یہ شیطان کہاں تھا اور کسی قبر میں کیوں نہیں گھس پاتا تھا کیا یہ شیطان ہی نیا پیدا ہو گیا ہے یا اس نے قبر میں گھسنے کی یہ نئی ادائیہاں سیکھی ہیں۔ دوسری بات یہ کہ اذان کی آواز سے شیطان بھاگتا ہے لیکن صرف اس اذان کی آواز سن کبھاگتا ہے جو اذان نماز کیلئے دی جاتی ہے ہر اذان کی یہ خاصیت نہیں بتائی گئی ہے بلکہ حدیث میں صاف صاف نماز والی اذان ہی کیلئے یہ بتایا گیا ہے چنانچہ صراحت کے ساتھ موجود ہے۔

اذ اذن للصلاة ادبر الشيطان له ضراط (بخاری ج ۱ ص ۸۵) ترجمہ جب نماز کیلئے اذان دی جاتی ہے شیطان بھاگتا ہے اور اسکی ہوا خارج ہوتی ہے۔ اس روایت سے معلوم ہوا کہ ہر اذان سے شیطان نہیں بھاگتا ہے بلکہ یہ

خصوصیت صرف نماز کی اذان کے لئے ہے اگر ہر اذان سے شیطان بھاگ جائے اور ہر موقع پر شیطان بھگنے کیلئے اذان دینا کافی ہو اور شریعت میں اسکی اجازت دیدیجائے تو جہاں جہاں شیطان موجود ہو یا اس کے دوسرے اندازی کا اندیشہ ہو اذان دینے کی پھوٹ مل جائے حالانکہ کوئی بے علم مسلمان اور معمولی عقل کا آدمی بھی اس کیلئے راضی نہ ہوگا غور فرمائیے کھانے پینے کے پہلے بسم اللہ پڑھنے کا حکم ہے اس لئے کہ اگر بغیر بسم اللہ پڑھے کھانا یا پینا شروع کر دے گا تو شیطان اس میں شریک ہو جاتا ہے خود خانصاحب کا ارشاد ہے: بغیر بسم اللہ شیطان اس کھانے میں شریک ہو جاتا ہے رب العزت نے اس سے فرمایا تھا وشارکھم فی الاموال والادلاد مال واولاد میں ان کا شریک ہو جو بغیر بسم اللہ کھائے پئے اس کے کھانے پینے میں شیطان شریک ہو جاتا ہے اور بغیر بسم اللہ عورت کے پاس جائے اس کی اولاد میں شیطان کا سا جھا ہوتا ہے حدیث میں ایسوں کو مغربین فرمایا جو انسان وشیطان کے مجموعی نطفے سے بنتے ہیں اگر کھانے کی ابتدا میں بھول جائے اور درمیان میں یاد آجائے فوراً بسم اللہ علی اولہ و آخرہ پڑھ لے شیطان اسی وقت تے کر دیتا ہے اور بفضلہ میں بھوکا ہی مارتا ہوں یہاں تک کہ

۱۔ اس موقع پر خانصاحب کی منطق سے اذان پڑھنا چاہئے یا کسی سے کھانے والا اذان دلا دے تاکہ شیطان بھاگ جائے لیکن شیطان بھگنے کیلئے رضا خانی ترکیب کی شریعت نے اجازت نہیں دی ہے۔

بیان کھاتے وقت بسم اللہ اور جب چھالیہ منہ میں ڈالی تو بسم اللہ شریف ہاں
حقہ پیتے وقت نہیں پڑھتا طحطاوی میں اس سے ممانعت لکھی ہے۔ وہ خبیث
اگر اس میں شریک ہوتا ہو تو ضرر ہی یا تاہم گناہ کا عمل بھوکا پیاسا اس پر
دھوئیں سے کلجہ جلنا بھوک پیاس میں حقہ بہت برا معلوم ہوتا ہے پھر فرمایا شیطان
ہر وقت تمہاری گھات میں ہے اس سے غافل کسی وقت نہ ہو گے (المفوظ دوم ص ۱۹۶)
خانصاحب کے بیان سے معلوم ہوا کہ کھاتے پیتے ہی میں نہیں بلکہ ہر وقت
ہی شیطان ہر انسان کے ساتھ لگا ہوا ہے اب ان کی منطق سے اسکو بھگانے
کے لئے اذان کی اجازت ہے اسی طرح پیشاب پاخانہ کی ضرورت پوری کرتے وقت
یہ دعا حدیث میں بتائی گئی ہے۔

اللھم انی اعوذ بک من الخبیث والخبائث اے اللہ مجھے اپنی حفاظت
میں لیجئے ہر زمانہ خبیث سے۔

۱۔ طحطاوی نے اسلئے بسم اللہ پڑھنے سے روکا ہے کہ انکے نزدیک دھواں پینا یعنی حقہ کا
استعمال ہی منع ہے ناجائز کام بسم اللہ پڑھ کر شروع کرنا منع ہے لیکن خانصاحب کا فتویٰ
تو یہ ہے کہ حقہ پینا منع اور ناجائز نہیں ہے پھر طحطاوی کے قول پر خانصاحب کیلئے عمل کرنے
کا کیا گنجائش رہ جاتی ہے۔

۲۔ جب ہر وقت اور ہر انسان کے ساتھ شیطان لگا ہوا ہے تو خانصاحب کی منطق سے
شیطان بھگانے کیلئے ہر آدمی ہر وقت اذان دیتا رہے یا ہر آدمی کے ساتھ ایک موزن مقرر
کر دینا چاہئے تاکہ وہ شیطان بھگا کر مسلمان بھائی کی حفاظت اور مدد کرے۔ ۱۲

بلکہ حدیث میں علت بھی بیان کر دی گئی ہے کہ اس موقع پر یہ دعائیں پڑھتی چاہئے۔ فرمایا گیا۔

فان هدا المَشْوَشَ مُحْتَضَاً
یہ گندی جگہیں شیاطین کے اڈے ہیں۔
(مشکوٰۃ والبودادج ۱ ص ۲)

لہذا ہر آدمی کو چاہئے کہ جب بیتِ اخلار جائے تو کسی کو تاکید کر دے کہ وہ اذان شروع کر دے تاکہ شیطان بھاگ جائے اسی طرح میاں بیوی کی ہمبستری کے وقت بھی شیطان موجود ہے جیسا کہ اس دعا کے الفاظ سے ظاہر ہے جو اس موقع پر پڑھنے کے لئے وارد ہوئی ہے۔

اللهم جنبنا الشيطان وجنب
اے اللہ ہم دونوں کو شیطان سے دور رکھ اور
الشيطان ما رما قتنا بخاری ج ۲ ص ۱۲۵
جو ہمیں اولاد ملے ان کو ان کو بھی شیطان سے
محفوظ فرما دے۔

اس موقع پر بقول خان صاحب بریلوی نہ صرف شیطان موجود ہے بلکہ اگر بسم اللہ پڑھ سکا ہے تو شیطان کی شرکت بھی ہمبستری میں ہو جائیگی اور مسلمان عورت پر ڈبل بوجھ پڑ جائے گا بنا بریں اسکی مدد کرنے کیلئے اور شیطان بھگانے کیلئے خان صاحب کا تجربہ نسخہ عمل میں لانا نہایت ضروری ہو جاتا ہے اسلئے ہر رضا خانی کو چاہئے کہ اپنے پیروں اور مولویوں اور ان کی گھر والیوں کی مدد و حفاظت کیلئے اس موقع پر ضرور اذان دیا کریں لاحول ولا قوۃ الا باللہ العلیٰ العظیم۔

مزید غور فرمائیے ہر بے نمازی شرابی جو اڑی شیطان کے پھندے میں ہے

تمام سرکاری دفتروں اور آفسوں میں رشوت اور غلط کاری کا بازار گرم ہے۔ سب شیطانی اڈے ہیں ہذا ہر جگہ ہر وقت اذان چالو کر دیجئے نتیجہ خود ہی سامنے آ جائے گا ہمارے سمجھانے کی ضرورت نہ ہوگی تیسری بات یہ ہے کہ اگر مان ہی لیا جائے کہ ہر موقع پر شیطان بھگانے کیلئے اذان دینے کی اجازت ہے اور ہر اذان سے شیطان بھاگ ہی جاتا ہے تو حدیث میں یہ بھی بتایا گیا ہے کہ بھاگتے وقت شیطان بدحواسی میں گوز لگاتا ہوا یعنی ہوا خارج کرنا ہوا جاتا ہے پس اگر بالفرض قبر میں شیطان آ ہی گیا ہوا اور اذان کے ذریعہ اسکو بھگایا جائے تو وہ اپنی عادت کے مطابق تریاج خارج کریگا جس سے فرشتے اور خود مردے پر کیا گزرے گی اور قبر میں کیسی خوشبو پھوٹے گی۔

لاحول ولا قوۃ الا باللہ العلی العظیم واقعی بدعت بھی کیسی بری بلا ہے۔ کہ دین بھی اس کی نحوست سے جاتا ہے اور عقل بھی ماری جاتی ہے آخری بات یہ بھی یاد رکھنے کی ہے کہ ہر مسلمان کی قبر پر خا نصاحب نے ایک ہی مرتبہ اذان دینے کی اجازت دی ہے لیکن خود اپنی قبر پر سات سات مرتبہ اذان دینے کی انھوں نے تاکید و وصیت کی تھی جیسا کہ وصایا شریف میں ان کی یہ وصیت موجود ہے۔ یہ بات حد درجہ غیر معقول اور بے ثبوت ہونے کے علاوہ یہ بھی سوچنے پر مجبور کرتی ہے کہ کیا خا نصاحب خود بھی یقین رکھتے تھے کہ ہمارا شیطان بہت تنگڑا اور مضبوط قسم کا ہے اور ہماری اس کی بہت دیرینہ دوستی ہے وہ ایک اذان سے نہیں بھاگ سکتا اسلئے سات سات بار اپنی قبر پر اذان دینے کی تاکید و وصیت کر گئے قبر پر اذان دلانے والے معلوم نہیں

۱۔ وصیت ۹۔ اور سات بار باؤز بلند حامد رضا اذان کہیں وصایا شریف ص ۱۲

اس بات پر کیوں غور نہیں کرتے کہ یہ ضرورت اور تمام فائدے جن کی وجہ سے آج قبر پر اذان دینے کو جاری کیا جا رہا ہے کب سے اور کس کی سمجھ سے وجود میں آئے آخر نبی کریم صلی اللہ علیہ وسلم پھر آپ کے خلفاء ان کے بعد چاروں اماموں کا زمانہ آیا بلکہ اس کے بعد بھی کئی سو سال گزر گئے لیکن کسی صحابی امام اور ولی کے سمجھ میں یہ ضرورت اور فائدے کیوں نہیں آسکے اور سب کے سب کیوں اتنے اچھے اور نیک عمل کو بھول گئے اگر یہ تمام ضرورتیں اور فائدے اس وقت بھی موجود تھے اور اس کے باوجود بھی قبر پر اذان نہیں دینگے تو واقعہ یہ ہے کہ یہ اذان نہ دینے کی ہی چیز تھی اور اگر دی گئی ہو تو آنحضرت صلی اللہ علیہ وسلم سے لے کر چار سو سال بعد کے زمانے تک پوری دنیائے اسلام میں کہیں ایک جگہ بھی قبر پر اذان دینے کا کوئی ثبوت پیش کر دے دیدہ باید۔



خطبہ کی اذان کا مکمل نمونہ

جمعہ کے دن خطبہ کے وقت جو اذان ہوتی ہے وہ نبی کریم صلی اللہ علیہ وسلم کے وقت سے ہے اور آنحضرت صلی اللہ علیہ وسلم کے زمانہ سے لیکر سیدنا ابوبکر و سیدنا فاروق اعظم رضی اللہ عنہما کے زمانہ تک جمعہ کے لئے باقاعدہ صرف یہی ایک اذان ہوتی تھی لیکن مدینہ کی آبادی بڑھ جانے کی وجہ سے پھیلی ہوئی آبادی سے لوگوں کا خطبہ کی اذان سن کر جمعہ پکڑنا دشوار ہو گیا اور نو عمر تابعین اور نوجوانوں کے بڑھ جانے کی وجہ سے اب خالص صحابہ کرام ہی مدینہ میں نہ تھے اور نہ ہی پہلے والی جہتی لوگوں میں رہ گئی تھی کہ اذان سننے سے پہلے ہی مسجد میں آکر نماز کے انتظار میں بیٹھیں اس لئے سیدنا عثمان غنی رضی اللہ عنہ نے ایک اذان پنجوقتہ نماز کی طرح جمعہ کی نماز کے لئے بھی اضافہ کر دی تاکہ اس اذان کو سننے ہی لوگ جمعہ کی تیاری کر لیں اور خطبہ و نماز پکڑنے میں سہولت ہو جائے چونکہ اب جمعہ کیلئے باقاعدہ دو اذان ہو گئی اس لئے پہلے خطبہ کی اذان سے جو کام لیا جاتا تھا یعنی مسجد سے باہر کے لوگوں کو خطبہ اور نماز کی اطلاع دینا اور عام اعلان کرنا تھا وہ اب حضرت عثمان رضی اللہ عنہ کی اضافہ کردہ پہلی اذان سے مقصد پورا ہونے لگا اسی لئے سیدنا عثمان رضی اللہ عنہ نے پہلی اذان مسجد کے باہر مقام زورار سے دینے کا حکم فرمایا۔ اور خطبہ کی اذان منبر کے قریب خطیب کے سامنے دینے کو معمول بنایا۔

اس عمل سے بلا اختلاف تمام صحابہ نے خاموشی کے ساتھ اتفاق فرمایا اور کسی نے اختلاف نہیں کیا اسلئے باجماع صحابہ جس طرح ایک اذان کا اضافہ صحابہ کی سنت مانا گیا اسی طرح خطبہ کی اذان کا منبر کے قریب سے دینا بھی باتفاق صحابہ سیدنا عثمان غنی رضی اللہ عنہ کے زمانہ سے معمول و سنون قرار پایا اور خطبہ کی اذان کا اس وقت سے مقصد صرف مسجد میں موجود اور حاضر لوگوں کو اطلاع کرنا رہ گیا تھا اس لئے اس اذان میں پہلی اذان کے مقابلہ میں آواز بھی پست کر دی گئی جیسا کہ آج بھی یہی معمول ہے اے

مذکورہ بالا بیان تفسیر السراج المنیر جلد چہارم ص ۲۸۴ پر علامہ ماوردی متوفی ۴۸۱ھ سے منقول ہے۔

نیز علامہ قرطبی متوفی ۶۸۶ھ نے اپنی تفسیر الجامع لاحکام القرآن جلد ۱

ص ۱۰۱ مطبوعہ دار التراث العلمی بیروت میں علامہ ابن عربی متوفی ۵۴۳ھ کے حوالہ سے نقل کیا ہے فرماتے ہیں۔

۱ اما الاذان الاول فمحدث فعلة	پہلی اذان نو ایجاد ہے سیدنا عثمان بن عفان
عثمان بن عفان لیتا هب	رضی اللہ عنہ نے اس کو جاری کیا ہے مدینہ
الناس لحضور الخطبة عندئذ	کے وسیع ہو جانے اور آبادی کے بڑھ جانے
المداينة وكثرة اهلها وكان	کے سبب سے تاکہ لوگ خطبے کی حاضری
عمروان يؤذن في السوق	کیلئے تیار ہو جائیں اور سیدنا عمر رضی اللہ عنہ

اے دیکھئے سہا یہ شرح شرح الوتایہ۔

قبل المسجد ليقوم الناس عن
سوقهم فاذا اجتمعوا اذن
في المسجد فجعله عثمان اذانين
في المسجد -

مسجد کی اذان سے پہلے بازار میں آواز
لگوادیتے تھے تاکہ لوگ بازار سے اٹھ کر
آجائیں مسجد میں اذان ہوتی تھی لیکن
حضرت عثمان رضی اللہ عنہ نے مسجد کے اندر
ہی دونوں آذان کو باقاعدہ جاری فرمادیا۔

جس اذان کا اضافہ سیدنا عثمان غنی رضی اللہ عنہ نے فرمایا تھا بخاری کے
حوالہ سے آئے گا کہ وہ اذان مقام زوراء جو مسجد کے باہر ہے وہاں سے دیجاتی تھی،
مسجد کے اندر سے نہیں دیجاتی تھی ایسے خطبہ کی اذان اندرون مسجد سے ہوتی تھی۔
امام ابو حنیفہ علیہ الرحمہ کے قول سے یہی ظاہر ہوتا ہے کہ پہلی اذان مینارہ
سے اور دوسری خطبہ والی اذان منبر کے قریب سے ہوتی چلائے چنانچہ امام
ابو حنیفہ فرماتے ہیں کہ کاروبار بتدکر کے پہلی مینارہ والی اذان کے بعد ہی مسجد
کی تیاری میں لگ جانا چاہئے ورنہ اگر شہر وسیع ہوگا اور دوسری منبر والی
اذان کے بعد لوگ مسجد کی طرف چلیں گے تو خطبہ درست تو جھوٹ ہی جائے گی
نماز جمعہ بھی جھوٹ سکتی ہے خصوصاً اس صورت میں جبکہ شہر کے محلے دور دور واقع
ہوں گے اور لمبے فاصلے سے آنا ہوگا۔

علامہ بذوالدین عینی حنفی تحریر فرماتے ہیں -

وعن الحسن بن زیاد عن ابی حنیفۃ
هو اذان المنارة لانه لو اشترط
الاذان عند المنبر يفوت
حسن ابن زیاد امام ابو حنیفہ سے ناقل ہیں
کہ کاروبار بند کرنے میں پہلی مینارہ
والی اذان کا اعتبار ہوگا کیونکہ اگر

اداء السنۃ و سماع الخطبة
وربما یفوتہ اداء الجمعة
اذا کان المصر بعید الاطراف
(بنیۃ شرح الہدایہ جلد اول ص ۱۱۱)
منبر والی اذان کی شرط لگائی جائے
تو سنت کی ادا لگئی اور خطبہ کا سننا چھوٹ
جائے گا بلکہ کبھی جمعہ بھی فوت ہو جائیگا
جب کہ شہر کی آبادی دور دور ہوگی۔

اس عبارت میں امام ابو حنیفہ رحمۃ اللہ علیہ نے پہلی اذان کو اذان المنارہ
اور دوسری خطبہ والی اذان کو اذان عند المنبر فرمایا ہے جس سے واضح طریقہ
پر معلوم ہوتا ہے اس وقت بھی خطبہ کی اذان منبر کے قریب سے ہی دی جاتی تھی
چنانچہ علامہ عینی حنفی شرح ہدایہ میں تحریر فرماتے ہیں۔

م بذلک شی ای بالاذان
بین یدی المتبر بعد الاذان
علی المنارۃ م جری التوارث
ش من من عثمان بن عفان
الحی یومنا هذا (عینی ج اول ص ۱۱۱)
اسی طریقہ پر یعنی منبر کے قریب سامنے
اذان دینے پر منارہ والی اذان کے بعد
توارث جاری ہے یعنی حضرت عثمان رضی
کے زمانے سے ہمارے زمانہ تک

کتنی واضح صراحت کے ساتھ علامہ عینی فرماتے ہیں کہ منارے والی اذان کے
بعد دوسری خطبہ کی اذان منبر کے قریب سامنے سے دینے کا دستور حضرت
عثمان رضی اللہ عنہ کے زمانے سے ہمارے زمانہ تک معمول ہے اور عملی طور پر

۱۔ توارث کی مخالفت کو فقہ حنفی میں مکروہ بتایا گیا ہے ہدایہ میں ہے یکوہ ہو

لمخالفة التوارث ۱۲

جاری ہے اسی طرح علامہ شرنبلالی حنفی مراقی الفلاح میں فرماتے ہیں۔
 والاذان بین یدایہ جوی بہ
 التوارث کالاتامہ بعد الخطبة
 (مراقی الفلاح ص ۱۳۱)
 خطبہ کے بعد اقامت کی طرح خطیب کے
 سامنے قریب سے خطبہ کی اذان دینے
 کا معمول چلا آ رہا ہے۔

اور امداد الفتاح میں ہے :
 والاذان بین یدایہ کالاتامہ سنة
 خطیب کے سامنے قریب سے اذان دینا اقامت
 کی طرح سنت ہے۔

ان عبارتوں میں دوسری خطبہ کی اذان کو اقامت کی مانند قرار دیا گیا ہے
 اس لئے کہ جس طرح اقامت مسجد کے اندر اور عموماً پہلی صف میں دیجاتی ہے
 اور کوئی اس کو مکروہ نہیں کہتا ہے اسی طرح خطبہ کی اذان بھی مسجد کے اندر
 خطیب کے سامنے پہلی صف کے قریب سے دیجاتی ہے اور سلف و خلف کا
 یہی معمول ہے جوی بہ التوارث سے اسی بات کو بتانا مقصود ہے کہ اس
 اذان کا مقصد اور اقامت کا مقصد ایک ہی ہے دونوں کا مقصد و حاضرین
 مسجد کو آگاہ اور متوجہ کرنا ہے اور جس طرح اقامت کا کہنا پہلی صف سے
 متوارث ہے اسی طرح اس اذان کا پہلی صف سے دینا حضرت عثمان کے زمانہ
 سے متوارث ہے بخاری کی روایت ہے۔

كان النداء يوم الجمعة اوله
 آنحضرت صلی اللہ علیہ وسلم ابوبکر و عمر رضی اللہ عنہما

از حبیب اللہ المستین ص ۳۵

اذا جلس الامام على المنبر على
عهد النبی و ابی بکر و عمر فلما
كان عثمان و کثر الناس نهاد الله
الثالث على النوراء قال
ابو عبد الله النوراء موضع
بالسوق بالمدينة
(بخاری جلد ۱ ص ۱۲۴)

کے زمانہ میں جمعہ کے دن جب امام منبر پر
ہوتا تو پہلی اذان ہوتی تھی لیکن جب
حضرت عثمان کا دور آیا اور لوگ زیادہ
ہو گئے تو تیسری اذان انھوں نے مقام زوراء
سے اضافہ کر دی امام بخاری کہتے ہیں
کہ زوراء مدینہ کے بازار میں
ایک جگہ ہے

خطبہ والی اذان اور اقامت یہ دونوں پہلے سے موجود تھیں حضرت عثمان نے
تیسری اذان کا اضافہ فرمایا جسکو اس روایت میں تیسری بتایا گیا وہ اس لحاظ
سے تیسری ہوئی کہ پہلے سے دو اذان یعنی خطبہ والی اذان اور اقامت تھی ہی اب
یہ تیسری کا اضافہ ہوا ورنہ ترتیب کے لحاظ سے یہی اضافہ شدہ اذان سب سے
پہلے دی جاتی ہے لہذا پہلی اذان کو ہی روایت میں تیسری کہا گیا ہے ہر صورت
اس روایت میں یہ تصریح موجود ہے کہ حضرت عثمان رضی اللہ عنہ نے جس اذان
کا اضافہ فرمایا وہ مقام زوراء سے دی جاتی تھی لیکن یہ بات روایت میں نہیں
بتائی گئی ہے کہ آنحضرت صلی اللہ علیہ وسلم کے زمانے سے لیکر سیدنا ابوبکر و عمر
رضی اللہ عنہما کے زمانہ تک خطبہ والی اذان کہاں سے دی جاتی تھی اگرچہ
یہ بات پہلے گزر چکی ہے کہ حضرت عثمان رضی اللہ عنہ نے اپنے دور میں اس خطبہ
والی اذان کو مسجد کے اندر خطیب کے سامنے قریب سے دلویا لیکن دور عثمانی
سے پہلے کہاں ہوتی تھی اس بات کا کوئی واضح اور مضبوط ثبوت نہیں ملتا ہے

بعض علماء کا خیال ہے کہ جہاں سے حضرت عثمانؓ نے دلایا اسی جگہ سے پہلے بھی
دیجاتی تھی خطیب کے قریب سامنے ہی شروع سے اس اذان کی جگہ مقرر ہے
چنانچہ شیخ الاسلام محمد تحریر فرماتے ہیں -

و باقی داشت اذان زمان شریف را بطور خود پیش خطیب با جہاد خود و
آنحضرت کے زمانے والی اذان کو اپنے طریقہ پر خطیب کے سامنے ہی باقی رکھا اپنے
اجتہاد اور دیگر صحابہ کی خاموش موافقت کی وجہ سے -
بر حاشیہ تبسیر القاری مطبع علوی لکھنؤ

(جلد دوم ص ۲۳)

یہی بات حافظ ابن حجر عسقلانی بھی تحریر فرماتے ہیں -

وتبين بما مضى ان عثمان احدا
لا اعلام الناس بدخول وقت الصلاة
تيا ساعلى بقية الصلوات فالحج
الجمعة بها وابقى خصوصيتها
بالاذان بين يدي الخطيب
(فتح الباري جلد چہارم ص ۲۹۲)

گذشتہ مباحث سے واضح ہو چکا ہے کہ
حضرت عثمانؓ نے یہ اذان نماز کے وقت
ہو جانے کی اطلاع دینے کیلئے جاری کی
جمعہ کو بقیہ نمازوں پر قیاس کرتے ہوئے
اسکو بھی انہیں نمازوں کے ساتھ کر دیا لیکن
جمعہ کی خصوصیت خطیب کے سامنے دی جانے

والی اذان کے ذریعہ باقی رکھا۔


اکابر علماء اور محدثین کی اس وضاحت سے معلوم ہوا کہ خطبہ کی اذان
زمانہ رسالت سے خطیب کے سامنے اور منبر کے قریب سے ہوتی ہے لیکن ابوداؤد
کی ایک روایت کی وجہ سے بعض لوگوں کا خیال ہے کہ پہلے مسجد کے دروازے پر

یہ اذان دیجاتی تھی حضرت عثمان رضی اللہ عنہ نے اپنے دو در میں اسکو منبر کے قریب کر دیا لیکن رضا خانی علماء نے اس سے بھی آگے بڑھ کر ابوداؤد کی اس روایت کو حجت بنا کر مسجد کے باہر کر ڈالا اور مسجد کے اندر اذان دینے کو مکروہ بتانے لگے جو کسی طرح درست نہیں ہے اس کی تفصیل آگے تحریر کی جائیگی پہلے ابوداؤد کی اس روایت پر ایک نظر ڈال لیجائے۔

وكان يوم ذن بين يدي رسول	آنحضرت صلی اللہ علیہ وسلم کے سامنے جب
الله صلى الله عليه وسلم اذا	آپ جمعہ کے دن منبر پر تشریف فرما ہوتے
جلس على المنبر يوم الجمعة	تھے مسجد کے دروازے کے قریب اذان
على باب المسجد -	دیجاتی تھی۔

علی باب المسجد یعنی مسجد کے دروازہ پر کے جملہ سے رضا خانی علماء نے یہ دعویٰ کر دیا کہ مسجد کے اندر اذان دینا مکروہ تحریمی سنت کے خلاف ہے لیکن اہل علم پر مخفی نہیں کہ ان کا یہ استدلال بالکل غلط اور خلاف واقعہ ہے۔ اس مسئلہ میں خانصاحب بریلوی کے جملہ دلائل کی تفصیلی حقیقت سے جو حضرات واقفیت حاصل کرنا چاہتے ہیں ان کے لئے بہتر ہے کہ مولانا عبدالغفار خان صاحب رامپوری علیہ الرحمہ کی لاجواب تصنیف جبل اللہ المیتین لا اعدام انار المبتدعین۔ اور مولانا معین الدین اجمیری رحمۃ اللہ علیہ کی القول الاظہر اور حضرت مولانا غلیل احمد امیٹھوی نور اللہ مرقدہ کی تنشیط الاذان کی طرف رجوع کریں لیکن اختصار کے ساتھ اس موقع پر ہم بھی ابوداؤد کی مذکور روایت سے خانصاحب کے غلط و غلط استدلال کو واضح کرنا ضروری سمجھتے ہیں۔

۱۔ سب سے پہلے ناظرین اس چیز کو ذہن میں رکھیں کہ جناب رسول اللہ صلی اللہ علیہ وسلم نے ہجرت کے بعد مدینہ طیبہ تشریف لانے کے بعد بھی تقریباً سترہ اٹھارہ مہینے تک بیت المقدس کی طرف رخ کر کے نماز پڑھی تھی اس کے بعد قبلہ تبدیل ہو گیا اور آپ نے بیت اللہ شریف کی طرف رخ کر کے نماز پڑھی شروع فرمائی مدینہ طیبہ سے کعبۃ اللہ اور مکہ مکرمہ دکھن کی جانب ہے اور بیت اللہ شریف سے مدینہ اتر کی جانب واقع ہے اس کے برخلاف بیت المقدس مدینہ سے اتر کی جانب واقع ہے جب شروع میں آنحضرت صلی اللہ علیہ وسلم نے مسجد نبوی کی تعمیر کی تھی تو اس وقت قبلہ یعنی بیت المقدس مسجد کی اتر والی دیوار کی جانب تھا اور مسجد میں کل تین دروازے تھے ایک دکھن والی دیوار میں اور ایک ایکٹ پچھم اور پورب والی دیواروں میں لیکن قبلہ جب تبدیل ہو گیا اور اتر کی دیوار کے بجائے دکھن کی دیوار کی جانب قبلہ (بیت اللہ شریف) قرار پایا تو آنحضرت صلی اللہ علیہ وسلم نے دکھن کی دیوار والا دروازہ جو پہلے سے موجود تھا اسی جگہ منہ کر کے خطبہ دینا شروع فرمایا اور اس کے قریب ہی سامنے خطبہ کی اذان دیکھائی تھی اسی سابق دروازہ کو ابوداؤد کی مذکورہ بالا روایت میں باب مسجد راوی نے بتایا ہے جو دکھن والی دیوار میں پہلے تھا اور اب قبلہ تبدیل ہونے کے بعد اس کا استعمال بند ہو چکا تھا اب اس جگہ حضور خطبہ دیا کرتے تھے اس نقشہ سے اصل حقیقت بہ آسانی سمجھ میں آسکتی ہے۔



بیت المقدس یعنی قبلہ اول منسوخ ہو جانے کے بعد خطبہ کے واسطے حضور
صلی اللہ علیہ وسلم بتدر ورازہ کے قریب منبر رکھ کر تشریف فرما ہوتے تھے جبکہ
ابوداؤد کی روایت میں اذا جلس علی المنابر یوم الجمعة علی باب
المسجد (جب حضور جمعہ کے دن منبر پر مسجد کے دروازہ پر تشریف رکھتے تھے)
راوی نے بتایا گویا راوی نے حضور کے بیٹھنے کو دروازہ پر بتایا ہے نہ کہ اذان
دینے کو لیکن خانصا حب نے بیٹھنے کے بجائے اسی روایت سے اذان دینے کو
مسجد کے دروازے پر ثابیت کرنا شروع کر دیا جو ان کی کم فہمی کی واضح دلیل ہے
اس لئے کہ اگر علی باب المسجد کا تعلق اذان دینے سے ہوتا تو راوی یوں کہتا یوں
بین یدایہ علی باب المسجد (مسجد کے دروازہ پر اذان دیجاتی تھی) مگر
راوی نے صاف صاف روایت میں اذا جلس علی المنابر علی باب المسجد
(جب حضور منبر کے اوپر مسجد کے دروازہ کے پاس بیٹھتے تھے) مسجد نبوی کی مذکورہ
بالا تفصیل علامہ سمہودی اور علامہ ذہبی وغیرہ نے تحریر فرمائی ہے جس کی روشنی
میں ابوداؤد کی روایت کا خانصا حب کے مطلب کے بالکل مخالف ہونا اچھی
طرح واضح ہو جاتا ہے اے یہی وجہ ہے کہ ابوداؤد کی اس روایت کو حنفی

اے وفاء الوفاء میں علامہ سمہودی لکھتے ہیں وجعل قبلته الی بیت المقدس وجعل
له ثلثة ابواب باب فی موخر الا ی وهو فی جهة القبلة الیوم وباب عائكة
الذی یدعی بباب عائكة ویقال له باب الرحمة والباب الذی کان
یدخل منه رسول اللہ صلی اللہ علیہ وسلم وباب عثمان الیوم اور علامہ ذہبی
بقیہ حاشیہ لکھتے ہیں

فقہاء کرام نے بھی اپنی کتابوں میں نقل کیا ہے لیکن اس کے باوجود انھوں نے مسجد کے اندر خطیب کے سامنے منبر کے قریب ہی اذان دینے کو بتایا ہے جس سے صاف ظاہر ہے کہ یہ روایت ان کے نزدیک اس معاملہ میں قابل عمل نہیں ہے جس طرح آمین با بکھر اور رفع یدین وغیرہ کی روایت ان کے نزدیک قابل عمل نہیں ہے۔
۴۔ پہلے بھی گزر چکا ہے کہ آنحضرت صلی اللہ علیہ وسلم کے زمانہ سے ہی خطبہ کی اذان منبر کے قریب سے دی جاتی تھی جیسا کہ متعدد علماء کرام اور فقہائے احناف کی تصریح سے واضح ہے۔

علامہ بدرالدین عینی حنفی بخاری کی شرح عمدۃ القاری میں تصریح فرماتے ہیں کہ آنحضرت صلی اللہ علیہ وسلم کے زمانہ سے سیکر سیدنا فاروق اعظم رضی اللہ عنہ کے زمانے تک خطبہ کی اذان منبر کے قریب خطیب کے سامنے ہوتی تھی۔

قد كانت خلافة عمر... جب حضرت عمر رضی اللہ عنہ کا دور خلافت آیا۔

دامران یوزن بین یدیدہ تو انھوں نے اپنے قریب سامنے اذان

فرماتے ہیں ہذا القبلة كانت في شمال المجدلات صلى رسول الله صلى الله عليه وسلم سبعة شهور الى بيت المقدس فلما حولت القبلة بقي حائط القبلة الاولى بمكان اهل الصفة اور علامہ زركشي اعلام المساجد میں لکھتے ہیں وجعل له ثلاثة ابواب بابا في مؤخرة الباب يقال له باب الوحدة والباب الذي يدخل منه رسول الله صلى الله عليه وسلم رحيل الله المتين لا عدام انشأ المبتدع عيسى (ص)

کماکان يفعل المؤذن بين يدي
النبي صلى الله عليه وسلم وبين
يدي ابي بكر رضي الله عنه -
دینے کا حکم فرمایا جیسا کہ آنحضرت صلی اللہ علیہ وسلم
اور حضرت ابو بکر رضی اللہ عنہ کے قریب
سامنے مؤذن اذان دیتا تھا۔

علامہ عینی حنفی کی اس وضاحت سے معلوم ہوا کہ خطبہ کی اذان حضور اکرم
صلی اللہ علیہ وسلم اور ابو بکر و عمر رضی اللہ عنہما کے دور میں بھی خطیب کے قریب سامنے
سے دی جاتی تھی دروازہ پر نہیں ہوتی تھی بلکہ مسجد کے اندرونی حصہ کے فرش پر
دی جاتی تھی چنانچہ حافظ بن حجر عسقلانی علامہ داؤدی کا بیان نقل فرماتے ہیں -

نقل الداودی ان الاذان اولاً
کان فی سفل المسجد (فتح الباری ۴/۲۹۳)
اور کنز الدقائق کی شرح نہر الفائق میں ہے -
داودی نے نقل کیا ہے کہ (دور عثمانی سے)
پہلے اذان مسجد کے فرش سے ہوتی تھی۔

فان جلس الخطيب على المنبر اذن
بين يديه اى الخطيب واقيم
بعد تمام الخطبة بذلك جرى
التوارث من فعله عليه الصلوة
والسلام له
جب خطیب منبر پر بیٹھ جائے تو اس کے
سامنے قریب سے اذان دیا جائے اور خطبہ کے
کھل ہوتے ہی اقامت کہی جائے اسی پر حضور اکرم
صلی اللہ علیہ وسلم کے عمل سے توارث
ہوتا آ رہا ہے۔

اور شیخ وجیہ الدین گجراتی متوفی ۹۹۸ھ اپنے حاشیہ شرح وقایہ میں
تحریر فرماتے ہیں :

لے جبل اللہ المتین سے منقول ہے۔

دوسری اذان منبر کے سامنے
دی جائے اسی پر حضور صلی اللہ علیہ وسلم کے
زمانہ سے اس دور تک
توارث ہے۔

قوله اذن ثانيا بذلك جوی
التوارث من لدن رسول الله
صلى الله عليه وسلم الى هذا
الزمان الاذان امام المنبر له

اور علامہ حمید الدین مخبر علیہ الرحمہ اپنی کتاب حمیدیہ حاشیہ ہدایہ میں رقمطراز ہیں:

جب امام منبر کے اوپر آجائے تو بیٹھ جائے
اور موذن لوگ منبر کے قریب سامنے
اذان دیں اور اسی پر توارث حضور صلی اللہ
علیہ وسلم کے دور سے ہمارے زمانہ تک چلا
آ رہا ہے اور توارث تواتر کے برابر کی
چیز ہے حضور امد ابو بکر و عمر
کے زمانہ میں صرف یہی ایک
اذان تھی۔

واذا صعد الامام المنبر جلس
واذن المودنون بين يدي
المنبر بذلك جوی التوارث من
لدن رسول الله صلى الله عليه
وسلم الى يومنا والتوارث
كانت تواتر ولم يكن في عهد رسول
الله صلى الله عليه وسلم والعمرين
رضي الله عنهما الا هذا الاذان۔

علامہ محمد بن احمد زاہد اپنی کتاب ترغیب الصلوٰۃ کے قلمی نسخہ میں ارشاد
فرماتے ہیں۔

امام اعظم ابو حنیفہ فرماتے ہیں کہ حضور اور
ابو بکر و عمر رضی اللہ عنہما کے زمانہ میں منارے

امام اعظم میگوید کہ در عہد رسول علیہ السلام
و ابو بکر و عمر منار ہا نبود و بانگ نماز ہاں

۱۔ مذکورہ بالا حوالے جیل المتین سے منقول ہیں۔

پیش مقصورہ گفتندے اما در عبدالموتین
عثمان رضی اللہ عنہ منار ہاشد و بانگت
نہ تھے اور اذان وہیں مقصورہ کے سامنے
کہی جاتی تھی لیکن حضرت عثمان غنی رضی اللہ عنہ
کے زمانہ میں منارہ ہوا اور اذان بھی مکرر ہو گئی۔

۳۔ اگر حقیقت واقعہ کے بالکل خلاف ہم یہ بھی فرض کر لیں کہ حضور کے زمانہ میں یہ
اذان مسجد کے دروازہ پر ہی ہوتی تھی تو چونکہ صرف یہی ایک اذان تھی اس کے پہلے دلی
اذان اس وقت نہیں تھی اس لئے مسجد کے باہر والوں کو خطبہ اور نماز کی اطلاع اسی
اذان سے ہوتی تھی اور باہر در تک آواز پہنچانے کیلئے مناسب یہی تھا کہ دروازے
پر اذان دی جائے لیکن حضرت عثمان رضی اللہ عنہ نے جب ایک اذان اس کے پہلے پڑھا
تو اب یہ ضرورت پہلی اذان سے سی پوری ہونے لگی اسلئے خطبہ والی اذان دروازے
پر دینے کی قطعاً کوئی ضرورت باقی نہیں رہ گئی اسی لئے حضرت عثمان رضی اللہ عنہ
نے خطبہ والی اذان کو منبر کے قریب کر دیا پس حضرت عثمان رضی اللہ عنہ کے اس طریقہ کو
چھوڑ کر پہلے طریقہ کو جاری کرنے والے صرف ایک اذان پر اکتفا کرنا بھی کیوں ضروری
نہیں سمجھتے۔ حضور کے زمانہ میں اذان بھی صرف ایک تھی آخر حضرت عثمان رضی
اللہ عنہ کے عمل سے ایک اذان کا اضافہ قبول کرنے اور ان کے دوسرے عمل
یعنی خطبہ والی اذان کو منبر کے قریب دینے سے انکار کی کیا وجہ ہے۔

میں نے ہر جگہ بین یدایہ کا ترجمہ سامنے
قریب کیا ہے ممکن ہے کسی صاحب کو اس پر
ایک غلط فہمی کا ازالہ

۱۔ مذکورہ حوالہ جیل اللہ المتین سے ہے۔

یہ اشکال ہو کہ قریب کا مفہوم اس لفظ میں کہاں سے داخل ہو گیا اس کے معنی تو صرف سامنے ہے اس لئے ضروری ہے کہ اس کی بھی وضاحت کے ساتھ دلیل تحریر کر دی جائے کہ بین ید یہ کے لفظ میں قریب کا مفہوم بھی داخل ہے اور قرآن و حدیث میں قریب اور سامنے دونوں کے مجہول پر اس لفظ کا استعمال ہوا ہے اور لغت کی رو سے بھی اس لفظ کا یہی معنی ہے نیز اخاف کی تصریح بھی یہی چاہتی ہے (۱) قرآن میں ہے بین یدی اللہ ورسولہ علامہ نسفی حنفی تفسیر مدارک میں اس کے معنی تحریر فرماتے ہیں۔

ای بین الجہتین الماعتین یعنی داہنے اور بائیں کی بالکل متقابل دونوں جہتوں کے سامنے اس کے قریب
یمینا و شمالا قریباً متہ۔
اس طرح تفسیر السراج المنیر وغیرہ میں اس لفظ کی از روئے لغت یہ تحقیق موجود ہے۔

حقیقۃً قولہ جلست بین یدی
فلان ای مجلس بین الجہتین
المساعتین یمینہ و شمالہ قریباً
منہ فسمیت الجہتان یدیہ لکونہما
علی سمت الیدین مع القرب
منہا۔
میں فلان کے بین ید یہ بیٹھا اس قول کی
حقیقت یہ ہے کہ وہ اس کے داہنے اور
بائیں کی دو بالکل محاذی جہتوں کے درمیان
اور اسکے قریب بیٹھا دونوں جہت کو دونوں
ہاتھ اسلئے کہا گیا کہ دونوں جہتیں دونوں
ہاتھ کے قریب اسی کے سمت میں واقع ہیں۔

(۲) مواہب لدنیہ کی روایت کنت نوراً بین یدی دہلی کی شرح
کرتے ہوئے علامہ زرقانی فرماتے ہیں:
ای فی غایۃ القرب المعنوی منہ
یعنی میں معنوی لحاظ سے اپنے رب کے انتہائی

فاستعار لهذا الیدین لان من
 قارب من انسان وقابلہ یکون
 بین یدیه والمواہب مع التذاتی ج۱^{۵۹}
 (۳) بخاری شریف کی روایت ہے۔ ہوتا ہے وہ اسکے بین یدین ہوتا ہے۔

خروج علينا رسول الله صلى الله عليه
 وسلم بالهاجرة فصلى
 بالبطاء الظهر والعصر ركعتين
 ونصب بين يديه عنزة -

آنحضرت صلی اللہ علیہ وسلم بعد زوال ہمارے
 پاس باہر تشریف لائے اور آپ نے مقام
 بطحار میں ظہر اور عصر کی دو دو رکعت نماز
 پڑھائی در انخی ایکہ آپ کے سامنے نیزہ نصب تھا۔

مسئلہ ہے کہ نمازی اگر میدان میں نماز پڑھ رہا ہے تو اپنے سامنے (بین
 یدیدہ) سترہ کے طور پر ایک لکڑی گاڑ دے یہ آنحضرت صلی اللہ علیہ وسلم کی سنت
 ہے لیکن یہ سنت جب ہی ادا ہوگی کہ تین ہاتھ سے زیادہ فاصلہ نمازی اور سترہ کے
 درمیان نہ ہو اگر تین ہاتھ سے زیادہ دوری پر سترہ گاڑ دیگا تو خلاف سنت ہوگا۔
 علامہ ابن عابدین شامی فرماتے ہیں -

السنة ان لا يزيد ما بينه و
 بينها على ثلاثة اذرع

سنت یہ ہے کہ نمازی اور سترہ کے درمیان
 تین ہاتھ سے زیادہ فاصلہ نہ ہو۔

اس وضاحت سے معلوم ہوا کہ فقہائے احناف کے نزدیک بین یدیدہ کے لفظ
 میں تین ہاتھ کا فاصلہ مراد ہوتا ہے اور یہی اس لفظ کا صحیح مفہوم ہے اسلئے منبر
 سے تین ہاتھ کے قریب پہلی صف میں خطبہ کی اذان دینے کا دستور ہے کیونکہ بین ید
 کا مفہوم یہی ہے اسی لئے فقہائے کرام نے قریب اذان دینے کی تصریح کر دی ہے

علامہ حطبی فرماتے ہیں۔

(۴) بین یدیدہ ای قدامہ
 قریباً منہ لہ
 خطیب کے سامنے یعنی اس کے آگے
 قریب سے اذان دہ جائے۔
 (۵) علامہ قہستانی جامع الرموز میں فرماتے ہیں۔

اذن اذانا ثانیاً بین یدیدہ
 ای بین المجتہدین المسامتین
 دوسری اذان اس کے سامنے یعنی خطیب
 یا منبر کے داہنی اور بائیں دونوں محاذی
 یحین المنبر والامام ویساراً
 جہتوں کے درمیان قریب سے
 قریباً منہ۔
 دی جائے۔

فقہائے احناف کی یہ واضح تصریحات خطبہ کی اذان قریب سے دینے کی تاکید کرتی ہیں
 خطبہ کی اذان کے مسئلہ میں بعض بزرگوں
 ایک اور غلط فہمی کا ازالہ
 سے چوک یہ ہوئی کہ انھوں نے زیادہ تحقیق
 سے کام نہ لیا اور سادگی میں یہ سمجھ بیٹھے کہ ہشام بن عبد الملک نے خطبہ کی اذان کو
 اپنے دور میں منبر کے قریب کیا ہے ورنہ اس کے پہلے یہ اذان مسجد کے باہر دیجاتی
 تھی چنانچہ مولانا عبدالحی فرنگی محلی نے علامہ ابن الکحاج مالکی کی مدخل سے نقل
 کیا ہے۔

السنۃ فی اذان الجمعة اذا
 صعد الامام علی المنبر ان یکون
 جمعہ کی اذان میں جب امام منبر پر آئے
 تو سنت یہ ہے کہ موزن مینارۃً اذان دے

لہ از جبل اللہ المتین لا عداۃ اشار المبتدعین وشہادۃ الاما جہد ص ۲۹۲

المؤذن على المنار كذلك كان في
عهد النبي وابی بکر وعمر ثم زاد
عثمان اذاناً آخر بالزوراء وابقى
الاذان الذى كان على عهد النبي
صلی اللہ علیہ وسلم على المنار والخطيب
على المنبر اذ ذلك ثم اتم لما تولى
هشام بن عبد الملك اخذ الاذان
الذى فعله عثمان وجعله على المنار
وكان المؤذن واحد يؤذن بعد
النوا ثم نقل الاذان الذى كان على
المنار حين صعد الامام على المنبر
على عهد النبي وابی بکر وعمر صدرا
من خلافة عثمان بين يديه وكانوا
يؤذنون ثلاثة فجعلهم يؤذنون
جماعة (عمدة الوقایہ حاشیہ

شرح الوقایہ جلد اول ص ۱۹۳)

اسی طرح آنحضرت صلی اللہ علیہ وسلم اور ابو بکر
وعمر رضی اللہ عنہما کے دور میں ہوتا تھا
پھر حضرت عثمان رضی اللہ عنہ نے مقام زوراء
پر سے ایک اذان کا اضافہ فرمایا اور جو
حضور کے زمانہ زمانہ سے اذان تھی اسکو مینارہ
پر باقی رکھا جب کہ اس وقت خطیب منبر
پر ہوتا ہے اس کے بعد ہشام بن عبد الملك
جب حاکم بنا تو اس نے حضرت عثمان والی
اذان کو مینارہ پر کر دیا اور ایک مؤذن تذل
کے بعد اذان دیا کرتا تھا پھر اس کے بعد ہشام
نے اس اذان کو جو آنحضرت صلی اللہ علیہ وسلم
کے دور سے لیکر ابو بکر وعمر اور ابدا کے
خلافت عثمانی تک امام کے منبر پر آنے
کے وقت مینارہ پر ہوتی تھی اس کو منبر کے
قریب کر دیا اور تین آدمی اذان دیتے تھے
تو انکی ایک جماعت بنا ڈالی۔

علامہ ابن اکحاح ماکلی کا یہ بیان کئی وجوہ سے غلط ہے اور تحقیق کے بالکل خلاف ہے۔
۱۔ علامہ عینی حنفی اور حافظ بن حجر عسقلانی کے حوالہ سے گزر چکا ہے کہ خطبہ کا اذان شرع
سے مجہد کے اندر خطیب کے سامنے ہوتی تھی سیدنا عثمان رضی اللہ عنہ کے دور میں

بھی یہی سلسلہ جاری رہا اس میں کوئی تبدیلی نہیں کی گئی تھی البتہ حضرت عثمان نے ایک اذان کا اضافہ فرمایا جو مقام زور سے دیجاتی تھی۔

۲۔ علامہ عینی حنفی کی بنایہ شرح ہدایہ کے حوالے سے ان کی یہ تصریح گزر چکی ہے کہ خطبہ کی اذان خطیب کے سامنے منبر کے قریب سے ہونا حضرت عثمان غنی رضی اللہ عنہ کے زمانہ سے متواتر ہے اور اسی وقت سے یہ معمول چلا آ رہا ہے لیکن علامہ ابن اکحاج مالکی کا بیان بالکل اس کے خلاف ہے کہ حضرت عثمان کے زمانہ میں یہ اذان مینارہ پر ہی دی جاتی تھی ہشام بن عبد الملک نے اپنے دور میں مسجد کے اندر منبر کے قریب کر دیا۔ ظاہر ہے ابن اکحاج کے مقابلہ میں علامہ عینی کا قول قابل ترجیح اور زیادہ درست ہوگا۔

(۳) علامہ ابن اکحاج کے بیان سے معلوم ہوتا ہے کہ آنحضرت صلی اللہ علیہ وسلم کے دور سے منارہ پر خطبہ کی اذان دیجاتی تھی حالانکہ حضور اکرم صلی اللہ علیہ وسلم کے زمانہ میں مسجد نبوی پر منارے کا وجود ہی نہ تھا یہ ممکن ہے کہ کسی اونچی جگہ پر چھت سے اذان دیجاتی ہو اس کو مینارہ کہہ دیا گیا ہے۔

(۴) ہشام بن عبد الملک نے جس اذان کو منبر کے قریب لایا تھا وہ آنحضرت صلی اللہ علیہ وسلم کے زمانہ والی خطبہ کی اذان تھی ہی نہیں بلکہ یہ پہلی اذان تھی جس کو سیدنا عثمان رضی اللہ عنہ نے اضافہ فرمایا تھا اس لیے کہ ابن اکحاج مالکی کے بالکل خلاف دوسرے محقق اور معتبر علماء کرام کی تصریح موجود ہے شیخ الاسلام محمد فرماتے ہیں۔

بعض محققین گفۃ اند کہ نہیں اذان را
کہ عثمان رضی اللہ عنہ برزوز امر کردہ بود
بعض محققین فرماتے ہیں کہ اسی اذان کو جس
کا اضافہ مقام زور سے حضرت

ہشام بن عبد الملک آنرا بمسجد نقل کردہ عثمان رضی اللہ عنہ نے فرمایا تھا ہشام
 (شرح بخاری شیخ الاسلام بر حاشیہ تفسیر القاری بن عبد الملک نے مسجد کے اندر منتقل کر دیا تھا۔

(جلد دوم ص ۲۳۲)

علامہ سمہودی علیہ الرحمہ تحریر فرماتے ہیں۔

وقال برهان بن فرحون قال
 بن حبیب ثم نقل هشام بن
 عبد الملك الاذان الذي كان
 بالزوراء الى المسجد فجعله واحدا
 يؤذن عند الزوال على المنار فاذا
 خرج هشام اذن المؤذنون كلهم
 برهان بن فرحون کہتے ہیں کہ ابن حبیب نے
 بتایا ہے کہ ہشام بن عبد الملک نے اس اذان
 کو جو مقام زوراء پر دیجاتی تھی مسجد میں منتقل
 کر دیا۔ پہلے ایک اذان زوال کے
 بعد منارہ پر دیجاتی تھی پھر جب ہشام
 (خطبہ کیلئے) باہر آتا تو تمام مؤذن اس کے

سلمے قریب کے اذان دیتے تھے۔

بین یدییہ (وفاء الوفاء ج ۴ ص ۱۲۶)

شیخ عبدالحق محدث دہلوی کے پوتے کے پوتے شیخ الاسلام محمد اور علامہ سمہودی
 ان دونوں اکابر اور محقق محدثین کی تصریح واضح کرتی ہے کہ ہشام بن عبد الملک
 نے حضرت عثمان غنیؓ والی اذان جو مقام زوراء سے دیجاتی تھی اسکو مسجد کے اندر مینارہ
 سے دلانا شروع کیا ہے یا تو آنحضرت صلی اللہ علیہ وسلم کے زمانہ والی خطبہ کی اذان
 منبر کے قریب خطیب کے سامنے جس طرح ہوتی آرہی تھی اسکو اپنی جگہ ہشام نے بھی بانی
 رکھا ہے اسکو منتقل کرنے کی بات ہشام بن عبد الملک کے متعلق درست نہیں ہے
 لہذا علامہ بن الحاج مالکی کا بیان صحیح نہیں ہے۔

غور طلب مسئلہ :- بعض لوگ خطبہ کی اذان منبر کے قریب دینے کو غلط

بتانے کیلئے یہ دلیل پیش فرماتے ہیں کہ حنفی فقہ کی کتابوں میں مسجد کے اندر اذان دینا مکروہ لکھا ہے اور اندرون مسجد اذان دینے سے وود کا گیا ہے جیسا کہ بحر الرائق، فتح القدیر عالمگیری وغیرہ میں اسکی تصریح موجود ہے۔

مسجد کے اندر اذان مکروہ ہونے کے سلسلہ میں فقہ کی کتابوں کے حوالے کی حقیقت صرف اتنی ہے کہ بعض فقہائے کرام نے پنجوقتہ نماز کی اذان کیلئے کراہت کی تصریح کی ہے جس کی علت اسکے سوار اور کچھ بھی نہیں کہ پانچ وقت کی اذان سے مقصد مسجد کے باہر والے لوگوں کو آگاہ کرنا ہوتا ہے اور ان لوگوں کو دعوت دینی مقصود ہوتی ہے جو مسجد کے باہر پھیلے سوئے اپنے اپنے کاموں میں مصروف ہیں لہذا مسجد کی بند چہار دیواری میں اذان دینے سے آواز دور تک نہ پہنچ پائے گی اور اسنے بہتر طریقہ پر مقصد حاصل نہ ہوگا جتنا کہ مینارہ یا کسی باہر کی کھلی جگہ سے اذان دینے میں یہ مقصد حاصل ہوگا اسلئے پانچوقتہ اذان مسجد کے اندر دینا بہتر نہیں ہے گویا پانچوقتہ اذان کو مسجد کے اندر مکروہ بتایا گیا ہے کسی نے خاص خطبہ والی اذان کے سلسلہ میں یہ بات نہیں لکھی ہے۔

دوسری بات یہ ہے کہ پانچوقتہ اذان کا دینا بھی مسجد کے اندر تمام فقہاء احناف کے نزدیک مکروہ نہیں ہے بعض فقہاء اس کو ہرگز مکروہ نہیں بتاتے ہیں بلکہ ان کے نزدیک بلا کسی کراہت کے مسجد کے اندر اذان دینا جائز ہے چنانچہ علامہ قسطلانی

لے خطبہ کی ممبر والی اذان کو اس کراہت سے الگ اور مستثنیٰ کرنے کی وضاحت صلوٰۃ مسعودی میں موجود ہے اذان کو مکروہ است مگر اذان بر ممبر ممبر والی اذان کے علاوہ دوسری اذان مسجد میں مکروہ ہے دیکھئے

حبل اللہ المتین ص ۱۷۱

جامع الرموز میں تحریر فرماتے ہیں۔

(۱) لا یؤذن فی المسجد فان مکروہ
کما فی النظم و فی الجلابی ات
یؤذن فی المسجد اذما فی حکمہ لانی
البعید عنہ۔
(جامع الرموز)

مسجد میں اذان نہ دینا بجائے اس لئے کہ مکروہ
ہے جیسا کہ نظم میں لکھا ہے اور جلابی میں لکھا
ہے کہ مسجد کے اندر یا جو حصہ اسکے حکم میں
ہے اذان دینا بلا کراہت جائز ہے البتہ
مسجد سے دور نہ دینا چاہئے۔

جلابی کی تصریح سے یہ چلتا ہے کہ بعض فقہائے کرام مسجد کے اندر اذان دینا
بلا کراہت جائز مانتے ہیں۔

(۲) اسی طرح صاحب درمختار فرماتے ہیں :
صلی اخر صلوٰتہ قاعدہم یتام
والبوکر یبلغہم تکبیرہ و ب علم جواز
رفع المودنین اصواتہم فی جمعة
وغیرہا۔
حضور صلی اللہ علیہ وسلم نے اپنی آخری نماز بیٹھا
ادافرمانی اور صحابہ کھڑے تھے سیدنا ابو بکر
رضی اللہ عنہ آپ کی تکبیر مقصدیوں تک رکعت
کبیر پہنچاتے تھے اسی سے مؤذن لوگوں کے

اپنی آواز جمعہ وغیرہ میں بلند کرنے کا جائز ہونا معلوم ہو جاتا ہے۔

(۳) امام سرخسی علیہ الرحمہ مبسوط میں تحریر فرماتے ہیں۔

والمعتبر اول الاذان بعد نوال
الشمس سواء کان علی المنبر او
علی النوا و راء۔
سار و بار بند کرنے میں اعتبار نوال کے بعد
پہلی اذان کا ہے خواہ منبر پر دینا بجائے یا
زور پر۔

اس سے معلوم ہوا کہ مسجد منبر کے نزدیک سے پہلی اذان دینا جائز ہے پہلی اذان

جموعہ کی جب مسجد کے منبر سے جائز ہے تو مسجد کے اندر اذان دینا مکروہ کیونکہ ہوا بھر
 خود کرنے کی بات ہے کہ مسجد کے اندر اذان دینا متعدد حدیثوں سے جب ثابت
 ہے تو اس کے بعد بھی اسکو مکروہ بتانے کی ضرورت قائم رہتا ہے و ہر می اور جہات
 نہیں تو اور کیا ہے اس کا مطلب تو یہ ہوا کہ آنحضرت صلی اللہ علیہ وسلم اور آپ کے
 صحابہ کا عمل بھی درست نہ تھا اور وہ بھی مکروہ طریقہ پر اذان دینے کے قائل تھے
 درج ذیل روایتوں سے مسجد کے اندر اذان دینے کا جواز بالکل واضح طریقہ پر
 ثابت ہوتا ہے، طلق بن علی رضی اللہ عنہ فرماتے ہیں -

۱- فخرجنا حتى قد ضا بلدنا
 ثم نضحنا مكائنا واتخذناها مسجدا
 فنادينا فيه بالاذان -
 پھر ہم بارگاہ نبوت سے چلے اپنے شہر میں
 داخل ہوئے اس کے بعد اس جگہ پر آپ کا
 عطا کردہ پانی چھڑکا اس کو مسجد بنایا اور
 (نسائی مجاہد ص ۸۱)

اس حدیث میں صحابی رسول حضرت طلق بن علی رضی اللہ عنہ کا مسجد کے اندر
 اذان دینا جس طرح مذکور ہے اسی طرح خاص مسجد نبوی میں بھی مسجد کے اندر اذان
 دینا ذیل کی اس روایت سے ثابت ہوتا ہے -

(۲) خرج رجل من المسجد بعدما
 اذن فيه فقال ابو هريرة اما هذا
 فقد عصى ابا القاسم صلی اللہ علیہ
 وسلم ردوا مسلم مشكوك به اول
 وترمذی ص ۳۸
 ایک آدمی مسجد نبوی سے اس وقت نکلے گا
 کہ اس کے اندر اذان دی گئی تو حضرت
 ابو ہریرہ رضی اللہ عنہ نے فرمایا کہ اس
 شخص نے حضور کی نافرمانی کی کہ اذان
 دینے کے بعد مسجد سے نکل گیا)

ترمذی شریف میں ہے ۱

(۳) عن مجاهد قال دخلت مع عبد الله بن عمر مسجد اوقد اذن فيه و لمحن نريد ان نصلي فيه فتوب المودن فخرج عبد الله بن عمر من المسجد وقال اخرج بنا من عند هذا المبتدع (ترمذی جلد اول ص ۲۸ ابوداؤد جلد اول ص ۸۶)

حضرت مجاہد فرماتے ہیں کہ میں عبد اللہ بن عمر رضی اللہ عنہما کے ساتھ ایک مسجد میں داخل ہوا جبکہ اس سجد کے اندر اذان دی جا چکی تھی ہم چاہتے تھے کہ اس میں نماز پڑھیں لیکن مودن نے تئوہب شروع کر دی پس حضرت عبد اللہ بن عمر رضی اللہ عنہ سجد سے نکل آئے اور فرمایا اس بدعتی کے پاس سے ہٹ کر چلو۔

حضرت عبد اللہ بن مسعود رضی اللہ عنہ فرماتے ہیں -

(۴) وان من سنن الهدى الصلوة في المسجد الذي يؤذن فيه - (مسلم از مشکوٰۃ ج ۱ ص ۹۷)

یہ بات سنن ہدیٰ میں سے ہے کہ اس مسجد میں نماز پڑھی جائے جس کے اندر اذان دی گئی ہو۔

ان چاروں واضح روایتوں میں سجد کے اندر اذان دینے کا تذکرہ کس قدر صاف موجود ہے پس حدیث کی ان صراحتوں کے بعد بھی سجد کے اندر اذان کو مکروہ بتانے کی ضد پر قائم رہنے والا کوئی بد نصیب ہی مسلمان ہو سکتا ہے۔ رہا فقہائے کرام کا معاملہ تو گذر چکا ہے کہ ان میں اختلاف ہے اور ان حدیثوں کی روشنی میں یہ فیصلہ کرنا مشکل نہیں ہے کہ جن فقہائے کرام کے نزدیک سجد کے اندر اذان دینا بلا کراہت جائز ہے انہیں کا موقف درست ہے۔

خطبہ کی اذان کے سلسلہ میں آخری بات یہ بھی عرض کر دینا ضروری سمجھتا ہوں

کہ نمازیوں کی گردن پھاندنا اور صفوں میں گھس کر پار ہونا کس قدر ایذا کا
سبب ہے اور شریعت نے اس عمل کو کتنا ناگوار سمجھا ہے بتانے کی ضرورت
نہیں سب کو معلوم ہے ایک حدیث میں گردن پھاندنے کو جہنم کے پل سے گزرنا
کہا گیا ہے اب غور فرمائیے اگر خطبہ کی اذان مسجد کے باہر دی جائے گی تو اقامت
کہنے کیلئے موذن پہلی صف میں آئے گا اور اس صورت میں بے وجہ گردن پھاند کر
صفوں کے اندر گھس کر اس کو ایک گناہ کا ارتکاب بھی کرنا ہو گا اور لوگوں کی ایذا
رسانی کا بھی سبب بنے گا حالانکہ یہاں کوئی شرعی مجبوری بھی نہیں ہے اس لئے
کہ اذان اندر ہی دیدی جاتی تو گردن پھاندنے اور صفوں کو جیرنے کی ضرورت ہی
نہ پیش آتی۔



اقامت کے وقت کھڑے ہونے کا مسئلہ

جس وقت اقامت کہی جا رہی ہو امام اور مقتدی اس وقت کب کھڑے ہوں اس مسئلہ میں سب سے پہلے بحیثیت مسلمان ہمارا فرض ہے کہ رسول اللہ صلی اللہ علیہ وسلم کا عمل اس موقع پر کیا تھا معلوم کریں اسلئے حدیثوں میں آپ کا عمل تلاش کرنا چاہئے۔

(۱) عن ابی ہریرۃ یقول اقامت الصلوٰۃ فقنا فعد لنا الصفوف قبل ان یمخرج الینا رسول اللہ صلی اللہ علیہ وسلم (مسلم ج ۱ ص ۲۲)

حضرت ابو ہریرہ رضی اللہ عنہ سے روایت ہے وہ فرماتے ہیں اقامت کہی گئی تو ہم سب کھڑے ہو گئے اور صفیں درست کر لیں قبل اسکے کہ حضور (اپنے حجرے سے) باہر تشریف لاتے۔

اس روایت سے معلوم ہوتا ہے کہ حضور صلی اللہ علیہ وسلم کے مسجد میں آنے سے پہلے ہی اقامت بھی ہو چکی تھی اور صحابہ صفیں بنا کر کھڑے بھی ہو گئے تھے یہ اور اس قسم کی جتنی روایتیں پائی جاتی ہیں علماء اور محدثین فرماتے ہیں کہ یہ عمل پہلے ہوتا تھا۔ لیکن حضور نے اس طریقہ سے منع فرمایا اور آخری عمل جو ہمیشہ چلتا رہا وہ یہ تھا جو حضرت جابر کی روایت میں ہے۔

(۲) عن جابر بن سمرۃ قال کان بلال یؤذن ثم یمھل فاذا رای حضرت جابر بن سمرہ رضی اللہ عنہ فرماتے ہیں کہ حضرت بلال اذان دینے کے بعد

النبي صلى الله عليه وسلم قد اخرج اقام الصلوة (ترمذی ج ۱ ص ۲۸ ابوداؤد ج ۱ اول)

رکے رہتے تھے جب حضور کو (حجرو سے) باہر آتے ہوئے دیکھ لیتے تو نماز کی اقامت شروع کرتے تھے۔

یہ الفاظ ابوداؤد کے ہیں ترمذی کی روایت میں ہے اقام الصلوة حین یزاد حضور کو دیکھتے، اقامت شروع کر دیتے تھے اس حدیث سے معلوم ہوا کہ حضور کو آتا ہوا دیکھ کر حضرت بلال رضی اللہ عنہ اقامت شروع فرماتے تھے اس کی وجہ یہ تھی کہ خود حضور نے دیکھنے کے بعد کھڑے ہونے کی اجازت دی تھی اور اس کے پہلے کھڑے ہونے سے روک دیا تھا۔

(۳) قال رسول الله صلى الله عليه وسلم انا اقيم الصلوة فلا تقموا حتى تردني قد خفجت (متفق عليه مشکوٰۃ ج ۱ ص ۶۷)

رسول اللہ صلی اللہ علیہ وسلم نے فرمایا کہ جب نماز کیلئے اقامت کہی جائے تو جب تک مجھے باہر آتا ہوا نہ دیکھو تم کھڑے نہ ہوا کرو۔

علامہ زرقانی اس حدیث کی تشریح میں تحریر فرماتے ہیں۔

انه نهي عن القيام قبل خروجه وتسويغ له عند رويته وهو مطلق غير مقيد بشئ من الفاظ الاقامة (زرقانی شرح موطا امام مالک ج ۱ ص ۱۳۱)

بلاشبہ حضور نے اپنے حجرے سے باہر آنے سے پہلے کھڑے ہونے کو ممنوع قرار دیا اور دیکھتے ہی کھڑے ہو جانے کو جائز قرار دیا ہے لیکن یہ کھڑا ہونا اقامت کے کسی کلمہ خاص سے مقید نہیں ہے بلکہ مطلق ہے۔

اس تشریح سے واضح ہو گیا کہ امام کے مسجد میں آنے سے پہلے کھڑا ہونا مکروہ ہے

لیکن امام کے سامنے آجانے کے بعد مکروہ نہیں ہے خواہ اقامت کہنے والا جی علی
الافلاح پر پہنچا ہو یا نہیں اسلئے کہ حدیث میں کھڑے ہونے کی اجازت کو اقامت
کے کسی کلمہ کے ساتھ مقید نہیں کیا گیا ہے چنانچہ علامہ بدرالدین عینی حنفی پہلے
کھڑے ہونے کی ممانعت کی وجہ تحریر فرماتے ہیں۔

قال العلماء والنهي عن القيام
قبل ان يسروا سلا يطول عليهم القيام
لانه قد يعرض له عارض فيتأخر
(عمدة القاری ج ۱ ص ۶۷۶)

علامہ فرماتے ہیں حضورؐ نے دیکھنے سے پہلے کھڑے
ہونے کو اسلئے منع فرمایا کہ مقتدیوں کو زیادہ
نہ کھڑا رہنا پڑے کیونکہ کبھی کوئی عذر پیش آسکتا
ہے اور حجرے سے نکلنے میں تاخیر ہو سکتی ہے۔

ان تمام تشریحات کا حاصل یہ ہے کہ امام کے مسجد میں نماز پڑھانے کے ارادے
سے آجانے کے بعد کھڑے ہو جانے کی اجازت ہے چنانچہ صحابہ کرام کا بھی معمول یہی
تھا جیسا کہ اس روایت سے ظاہر ہے۔

(۴) ان الصلوة كانت تقام لرسول
الله صلى الله عليه وسلم فياخذ
الناس مصافهم قبل ان يقوم
النبي صلى الله عليه وسلم مقامه
(مسلم ج ۱ ص ۲۲)

نبی کریم صلی اللہ علیہ وسلم کی امامت کے لئے
اقامت کہی جاتی تھی اور آپ کے اپنی
جگہ کھڑے ہونے سے پہلے صحابہ کرام
اپنی اپنی جگہوں پر صف میں
کھڑے ہو جاتے تھے۔

اس حدیث پر غور کرنے سے یہ بات بالکل واضح طریقہ پر معلوم ہو جاتی ہے
کہ صحابہ کرام حضورؐ سے پہلے ہی صفوں میں اپنی اپنی جگہ کھڑے ہو جاتے تھے
اور حضور صلی اللہ علیہ وسلم اقامت کی جگہ اپنے مقام پر صحابہ کے بعد کھڑے ہوتے تھے۔

اس لئے کہ صحابہ تو اقامت شروع ہوتے کھڑے ہو جاتے تھے اور آپ کو حجرے سے نکل کر اپنی امامت والی جگہ پر آنے میں کچھ تاخیر ہو جاتی تھی اسلئے آپ صحابہ کے بعد ہی کھڑے ہوتے تھے البتہ اقامت آپ کو آتا ہوا دیکھنے کے بعد ہی شروع کی جاتی تھی مسلم شریف کی اس روایت سے معلوم ہوتا ہے کہ اقامت کے کسی خاص کلمہ کا انتظار نہ صحابہ کرتے تھے اور نہ حضور صلی اللہ علیہ وسلم ہی انتظار کرتے تھے جب کہ ایک مرسل روایت سے مزید وضاحت بھی اس کی ہو جاتی ہے۔

عبدالرزاق بن جریر سے راوی ہیں اور وہ ابن شہاب سے نقل کرتے ہیں کہ صحابہ کرام جس وقت مؤذن اللہ اکبر کہتا تھا نماز کے لئے کھڑے ہو جاتے تھے اور حضور صلی اللہ علیہ وسلم درست ہو جانے کے بعد تشریف لاتے تھے۔

ردی عبد الرزاق عن ابن جریج عن ابن شہاب ان الناس كانوا ساعة يقول المؤذن الله اكبر يقومون الى الصلوة فلا ياتي النبي صلى الله عليه وسلم حتى تعتدل الصفوف (فتح الباری ج ۲ ص ۹)

ان تمام روایتوں سے یہ بات بالکل صاف طریقہ پر معلوم ہو جاتی ہے کہ حضور کی مسجد میں موجودگی کی صورت میں صحابہ شروع اقامت سے کھڑے ہو جاتے تھے جیسا کہ بخاری کی درج ذیل روایت بھی اس امر کا ثبوت فراہم کرتی ہے۔

حضرت انس رضی اللہ عنہ سے روایت ہے وہ فرماتے ہیں کہ اقامت کہی گئی اور حضور مسجد کے گوشے میں ایک آدمی سے گفتگو فرما رہے تھے (امامت کیلئے) اس وقت کھڑے ہوئے جبکہ

(۱) عن انس قال اقيمت الصلوة والنبي صلى الله عليه وسلم يناجي رجلا في جانب المسجد فما قام الى الصلوة حتى تام القوم

(بخاری جلد اول ص ۸۹) (بعض صحابہ کو کھڑے کھڑے) اذکھ آنے لگی۔

اس آخری حدیث سے معلوم ہوا کہ مسجد کے اندر جس وقت موجود ہوتے تھے مصلے پر بیٹھے جی علی الفلاح کا انتظار نہ کرتے تھے اقامت کے وقت امام کا مصلے پر بیٹھے بیٹھے انتظار کرنا آنحضرت صلی اللہ علیہ وسلم کے عمل سے ثابت نہیں ہے بلکہ یہ طریقہ خلاف سنت ہے آنحضرت صلی اللہ علیہ وسلم جب اقامت کے وقت مسجد میں موجود ہوتے تو آپ کا معمول یہ تھا کہ اپنے ہاتھ سے کھڑے ہو کر صفوں کو درست فرماتے تھے جیسا کہ مسلم کی صریح روایت سے واضح ہے !

حضرت ابو مسعود انصاری رضی اللہ عنہ فرماتے ہیں کہ آنحضرت صلی اللہ علیہ وسلم ہمارے کاندھوں کو مس کر کے فرماتے تھے برابر کھڑے ہو دو۔

(۱) عن ابی مسعود الانصاری قال کان رسول اللہ صلی اللہ علیہ وسلم یصح منا کبنا فی الصلوۃ ویقول استووا (رداۃ مسلم مشکوٰۃ ج ۹ ص ۹۸)

حضرت نعمان بن بشیر رضی اللہ عنہ فرماتے ہیں کہ رسول اللہ صلی اللہ علیہ وسلم جب ہم لوگ نماز کیلئے کھڑے ہو جاتے تو ہماری صفوں کو درست فرمایا کرتے تھے جب ہماری صفیں درست ہو جاتی تھیں تب نماز شروع فرماتے تھے۔

حضرت انس رضی اللہ عنہ سے روایت ہے کہ آنحضرت صلی اللہ علیہ وسلم اپنے داہنے مڑ کر

(۲) عن النعمان بن بشیر قال کان رسول اللہ صلی اللہ علیہ وسلم یسوی صفوفنا اذ قمنا الی الصلوۃ فاذا استوینا کبر۔ (مشکوٰۃ ج ۱ ص ۹۸)

(۳) وعن انس قال کان رسول اللہ صلی اللہ علیہ وسلم یقول

عن یمنہ اعتدوا و سودا صومکم فرماتے تھے برابر ہو جاؤ اپنی صف درست
(رداء البودا و مشکوٰۃ ج ۱ ص ۹)

ان تمام روایات نے قطعی طور پر یہ فیصلہ کر دیا کہ نہ تو حضور حجرے سے باہر
حی علی الفلاح کہنے کے وقت آتے تھے اور نہ ہی مسجد میں موجود ہونے کے وقت
حی علی الفلاح پر کھڑے ہوتے تھے اسلئے کہ اگر حی علی الفلاح پر کھڑے ہوتے
تو اس کے بعد اپنے اور پھر بائیں مڑ کر کبھی ہاتھوں سے کبھی زبان سے صفوں کے
درست کرنے کیلئے موقع ہی کہاں مل سکتا تھا چنانچہ شیخ عبدالحق محدث دہلوی
تحریر فرماتے ہیں۔

بودا آنحضرت کے برابر ہی کر دے درست میسا صحابہ کرام کا بیان ہے کہ جب ہم نماز کے لئے

اے اس سے معلوم ہو گیا کہ ہمارے بعض بزرگوں نے جو نکلا ہے کہ حجرے سے نکل کر حی علی الفلاح
کے وقت ہی محراب میں حضور کھڑے ہوتے تھے اس کا قطعاً کوئی ثبوت نہیں ہے یہ فقط احتمال
کے درجہ کی بات ہے اور احتمال بھی ایسا جو روایت کی تصریحات کے بالکل خلاف ہونی کی وجہ
سے مردود ہے۔ مظاہر حجت یا اشعۃ اللمعات ج ۱ ص ۳۴۳ پر ہے کہ فقہار گفتہ اند مذہب
آنست کہ نزدیکی الصلوٰۃ باید برخاست و شاید کہ بیرون آمدن آنحضرت دریں وقت بود اسی
طرح ملا علی قاری فرماتے ہیں ولعلہ صلی اللہ علیہ وسلم کان یمخرج عن المحراب بعد
شروع المودن فی الاقامۃ و یدخل فی المحراب عند قولہ حی علی الفلاح
(مقاہ شرح مشکوٰۃ) شاید اور لعل سے مسئلہ نہیں ثابت ہوتا ہے اس کے لئے کوئی
مضبوط دلیل چاہئے۔

صفہائے مارا و قتیکہ می استادیم در نماز
بامریا بدست چنانکہ گذشت
(راشعہ الملعات جلد اول ص ۱۰۰)

کھڑے ہو جاتے تھے تو آنحضرت صلی اللہ علیہ وسلم
ہمیں برابر کرتے اور صفوں کو درست فرماتے تھے
کبھی زبان سے حکم فرما کر کبھی اپنے ہاتھ کے ذریعہ
جیسا کہ حدیث میں گزر چکا ہے۔

اب تک کے یہ تمام مباحث احادیث کی روشنی میں آپ کے سامنے پیش کئے گئے
ہیں اب آئیے چاروں اماموں کی فقہ سے مسئلہ کو دیکھا جائے۔
امام مالک خود اپنی کتاب موطا میں اپنا خیال ظاہر فرماتے ہیں۔

قال مالک قیام الناس حين تقام
الصلوة فاني لم اسمع في ذلك بمحد
يقام له الا اني اري ذلك على قدر
طاقة الناس فان منهم الثقيل
والخفيف ولا يستطيعون ان يكونوا
كرجل واحد (موطا امام مالک)
حضرت امام مالک رحمہ اللہ علیہ فرماتے ہیں کہ اقامت
شروع ہوتے وقت لوگوں کے کھڑے ہونے
کے بارے میں کوئی مقرر حد میں نے نہیں سنی ہے
لیکن میرا اپنا خیال ہے کہ یہ معاملہ لوگوں کی طاقت
کے مطابق ہونا چاہئے کیونکہ بعض لوگ بھاری
بدن والے ہیں بعض ہلکے پھلکے سب ایک
ہی طرح کے نہیں ہوتے ہیں۔

امام مالک کا مسلک قاضی عیاض مالکی اس طرح بیان فرماتے ہیں۔

قاضی عیاض نے امام مالک اور عام علماء کرام
کا مسلک یہ بتایا ہے کہ مستحب یہ ہے کہ لوگ
اسی وقت کھڑے ہو جائیں جب مؤذن
اقامت شروع کر دے۔

ونقل القاضی عیاض عن مالک
وعامة العلماء انه يستحب ان
يقوموا اذا اخذ المؤذن في الاقامة
(رئودی ج ۱ ص ۳۲۱)

۲۔ امام شافعی رحمۃ اللہ علیہ کا مسلک۔

حضرت امام شافعی رحمۃ اللہ علیہ فرماتے ہیں کہ موزن جب اقامت مکمل کرے تب ہی لوگوں کو کھڑا ہونا بہتر ہے اس کے پہلے کھڑا ہونا بہتر نہیں۔

مذہب الشافعی وطائفة انہ
امام شافعی اور ایک جماعت کا مذہب یہ ہے کہ اقامت سے فارغ ہونے تک کوئی کھڑا نہ ہو سب کیلئے مستحب یہ ہے کہ اقامت ختم ہونے پر کھڑے ہوں۔
(نفوی جلد ۱ ص ۳۲۱)

۳۔ امام احمد بن حنبل علیہ الرحمہ کا مسلک۔

امام احمد بن حنبل کا مذہب یہ ہے کہ جب موزن قد قامت الصلوٰۃ پر پہنچے تب کھڑا ہونا بہتر ہے صحابہ کرام میں سے حضرت انس رضی اللہ عنہ کا بھی یہی مذہب تھا۔
وكان النبی یقوم اذا قال الموزن
قد قامت الصلوٰۃ وبه قال
حضرت انس رضی اللہ عنہ موزن کے قد قامت الصلوٰۃ کہنے پر کھڑے ہوتے تھے امام احمد (نفوی ج ۱ ص ۳۲۱) احمد بھی اسی کے قائل ہیں۔

۴۔ امام اعظم ابو حنیفہ رحمۃ اللہ علیہ کا مسلک

اس مسئلہ میں ہمارے امام اعظم ابو حنیفہ ہر صورت میں ایک ہی وقت کھڑے

اے حضور کے قد قامت الصلوٰۃ پر کھڑے ہونے کی ایک روایت مجمع الزوائد میں ہے لیکن جی علی الصلوٰۃ پر کھڑے ہونے کی کوئی روایت نہیں ہے ممکن ہے کبھی اتفاقاً طور پر یا کسی مصلحت سے آپ قد قامت الصلوٰۃ پر کھڑے ہو گئے ہوں عام عادت یہ نہیں تھی۔ ۱۲

ہونے کو مستحب نہیں بتاتے ہیں بلکہ آپ کے نزدیک مختلف حالتوں کے لئے الگ الگ مستحب اور بہتر وقت ہے اس لئے آپ اس مسئلہ میں کافی تفصیل کرتے ہیں قبل اس کے کہ وہ تفصیلات تحریر کروں ایک ضروری بات یہ ذہن نشین کر لینا چاہئے کہ چاروں اماموں کے درمیان یہ اختلاف بہتر اور مستحب صورت کے متعلق ہے جائز ہونے میں کوئی اختلاف نہیں ہے یعنی ہر صورت کھڑے ہونے کی چاروں اماموں کے نزدیک متفق علیہ وسلم امر ہے اسی طرح جملہ تفصیلات امام اعظم ابو حنیفہ رحمۃ اللہ علیہ کے نزدیک بھی صرف استحباب میں ہیں جائز ہونے میں کوئی تفصیل نہیں ہے بلا کسی تفصیل کے ہر صورت میں اقامت کے وقت کھڑا ہونا جائز ہے اس بات کو ذہن نشین کرنے کے بعد امام ابو حنیفہ کی تفصیل ملاحظہ فرمائیے۔

(۱) ان کان الامام فی المسجد	امام مسجد میں موجود ہو تو مقتدی اور
فانہ یقوم الامام والموتم	امام سب جی علی الفلاح کہنے پر کھڑے ہوں
اذا قال حی علی الفلاح عند	ہمارے تینوں علماء (امام ابو حنیفہ،
علمائنا الثلاثہ وہو الصحیح	امام ابو یوسف امام محمد) کا یہی مذہب ہے
(عالمگیری جلد ۱ ص ۳۵)	اور یہی بات صحیح ہے کہ (ہمارے تینوں امام متفق ہیں)

لے بحر الرائق اور کنز کی شرح فتح المعین وغیرہ میں ان کان الامام بقرب المحراب کے الفاظ ہیں اور بدائع الصنائع میں ان کان الامام معہم فی المسجد کے الفاظ ہیں سب کا حاصل یہ ہے کہ امام مسجد میں یا محراب کے قریب میں ہو تو یہ حکم ہے لیکن محراب کے اندر مصلے پر موجود ہونے کی صورت کا یہ حکم نہیں ہے ۱۲

الفاظ کے معمولی اختلاف کے ساتھ تمام حنفی فقہ کی کتابوں میں یہی بات لکھی ہوئی ہے تفصیلی گفتگو اس صورت خاص کے متعلق آگے آ رہی ہے وہاں اس کی حقیقت معلوم ہوگی ابھی دوسری صورتوں کے سلسلہ میں امام ابوحنیفہ کا نقطہ نظر پڑھئے۔

(۲) وان كان الامام دخل المسجد من قدامه فيقومون كما رأوا والامام ولا يقومون ما لم يدخل المسجد
(عالمگیری جلد ۱ ص ۳۵) نہ ہوں۔

اگر امام آگے سے مسجد میں داخل ہو تو امام کو دیکھتے ہی سب لوگ کھڑے ہو جائیں لیکن جب تک مسجد میں داخل نہ ہو کھڑے

یعنی امام اقامت شروع ہونے کے وقت مسجد سے باہر تھا اب مسجد میں صفوں کے آگے کی طرف سے داخل ہوا تو اس حالت میں تمام مقتدی بیک وقت امام کو دیکھتے ہی کھڑے ہو جائیں۔

۳۔ مگر امام مسجد میں صفوں کے آگے سے داخل نہ ہو بلکہ پچھلی صف یا درمیان کی کسی صف کی طرف سے آئے تو ایسی صورت میں کیا کرنا چاہئے فرماتے ہیں۔

فاما اذا كان الامام خارج المسجد فان دخل من قبل الصفوف فكلما جادنا صفاقام ذلك الصف

لیکن جب امام مسجد سے باہر ہو تو اگر صفوں کی طرف سے داخل ہوتا ہے تو جس جس صف کے پاس سے گزرے اس صف والے کھڑے

والیہ مال شمس الاثمۃ
 السرخسی و شیخ الاسلام
 خواہر زادہ - (عالمگیری ج ۳ ص ۳۵)
 ہوئے جائیں امام سرخسی اور
 شیخ الاسلام خواہر زادہ کا بھی
 یہی خیال ہے۔
 ان تمام صورتوں میں اس طرح کھڑے ہونے میں کیا حکمت بھی ہے سنئے
 علامہ کا سانی حنفی رحمۃ اللہ علیہ اپنی بے نظیر کتاب بدائع الصنائع میں
 تحریر فرماتے ہیں -

لان القیام لاجل الصلوۃ
 ولا یمکن ادائها بدون
 الامام فلم یکن القیام
 مفید اثم ان دخل الامام
 من قدام الصفوف فکما راؤہ
 قاموا لہ کما دخل تمام
 مقام الامامۃ وان دخل
 من وراہ الصفوف فالصحیح
 انہ کما جاؤہ صفا قام ذلک
 الصف لانہ صار بحال لو اقتدا
 بہ جاؤہ فصار فی حقہم کانہ
 اخذ مکانہ -
 (بدائع الصنائع جلد اول ص ۲)
 اس لئے کہ قیام نماز ادا کرنے کی غرض
 سے ہوتا ہے اور نماز کا ادا کرنا امام
 کے بغیر ممکن نہیں لہذا امام کی غیہ
 حاضری میں قیام بے فائدہ ہوگا اب امام
 اگر صفوں کے آگے سے سجد میں آتا
 ہے تو اسکو دیکھتے ہی لوگ کھڑے ہو جائیں
 کیونکہ اس صورت میں داخل ہوتے ہی
 گویا وہ اپنی امامت کی جگہ پر آ گیا اور اگر
 امام صفوں کے پیچھے کی طرف سے داخل
 ہو تو جس صف سے گزرے وہ کھڑی
 ہو جائے اسلئے کہ اس صف کے حق میں امام
 اس پوزیشن میں ہے کہ اگر یہ اسکی اقتدار کر لیں
 تو جائز ہوگی پس گویا کہ انکے لئے امام اپنی جگہ پر آ گیا۔

علامہ کاسانی کے اس بیان سے مندرجہ ذیل باتیں واضح ہوتی ہیں۔
 ۱۔ امام جب مسجد سے غیر حاضر ہے تو کھڑا ہونا بے فائدہ اور ممنوع
 ہوگا اسی بات کو عالمگیری میں اس طرح لکھا گیا ہے ولا یقومون
 مالم یدخل المسجد جب تک امام مسجد میں داخل نہ ہو جائے لوگ
 کھڑے نہ ہوں۔

۲۔ علامہ کاسانی کی تحریر سے معلوم ہوا کہ اگر صف کے آگے امام
 موجود ہے تو اس کو دیکھتے ہی کھڑے ہو جانے میں شرعی اور عقلی کسی طرح
 کی کوئی قباحت نہیں ہے البتہ پہلے سے ہی امام مسجد میں موجود تھا یا کرب
 کے قریب تھا تو ایسی صورت میں محی علی الفلاح پر کھڑا ہونا بہتر ہے۔
 جیسا کہ عالمگیری کے حوالہ سے گذر چکا ہے اس کی وجہ فقہار کرام یہ بتاتے
 ہیں :

والقیام حین قیل حی علی الفلاح محی علی الفلاح پر کھڑا ہونا افضل اسلئے ہے
 لانما امر بما یستحب المسارعة کہ محی علی الفلاح کے جملہ میں اسکا حکم ہے
 الیہ (بحر الرئوع ج ۱ ص ۲۳) پس اس حکم کی تعمیل کے لئے اب بلا تاخیر
 کھڑا ہونا چاہئے۔

اسی طرح قاضی شہار اللہ پانی پتی فرماتے ہیں
 ونزد حی علی الصلوٰۃ امام بر خیزد محی علی الصلوٰۃ کے وقت امام کھڑا ہو جائے

(مالا بد منہ ص ۲۳)

اس کی وجہ مالا بد منہ کے حاشیہ میں اسی جگہ یہ بتائی گئی ہے۔

امام بخاری و مقتدیوں نیز زیرِ اک
 حی علی الصلوٰۃ امرست بجا آورده
 شود (حاشیہ مالایہ منہ ص ۴۴)

امام اور مقتدی بھی کھڑے ہو جائیں
 اسلئے کہ حی علی الصلوٰۃ (اؤ نماز کیلئے)
 حکم ہے پس کھڑے ہو کر اس کی تعمیل
 کی جائے گی۔

فقہائے احناف کی ان عیاروں کے سمجھنے میں چونکہ عام طور سے
 پڑھے لکھے لوگ بھی غلط فہمی کا شکار ہو جاتے ہیں اس لئے تھوڑی
 تفصیل سے اس سلسلہ میں کلام کرنا ضروری ہے۔

(الف) سب سے پہلی بات یہ ذہن نشین کرنے کی ہے کہ اس
 جگہ دو مسئلے الگ الگ ہیں ایک مسئلہ یہ ہے کہ بہتر یا مستحب وقت
 کھڑے ہونے کا کیا ہے۔ دوسرا مسئلہ یہ ہے کہ اس مستحب وقت سے
 پہلے کھڑا ہونا ناجائز اور مکروہ ہے فقہاء کرام کی یہ تمام عبارتیں صرف
 پہلے مسئلہ کو بیان کرتی ہیں اس سے دوسرے مسئلہ کا کوئی تعلق
 نہیں ہے اس لئے کہ انھیں فقہائے کرام نے اپنی جگہ یہ بنیادی اور
 اصولی قاعدہ بھی بتا دیا ہے کہ کسی مستحب کو ترک کر دینے سے کراہت
 کا ارتکاب نہیں ہو جاتا ہے کراہت کے لئے علیحدہ دلیل چاہئے
 نقطہ مستحب کا چھوڑنا اس کے لئے کافی نہیں ہے علامہ ابن عابدین
 شامی علیہ الرحمہ فرماتے ہیں:

اسی سے واضح ہو گیا کہ مستحب کا
 ترک خلاف ادلی ہونے سے اس کا

دبہ یا ظہران کون تراک
 المستحب راجعاً الی خلاف

مکروہ ہو نا لازم نہیں آتا ہے اس لئے کہ کراہت ایک شرعی حکم ہے جس کیلئے کسی دلیل کا ہونا ضروری ہے اس کی تائید میں

الاولیٰ لایلزم منه ان یکون مکروہا لان الکراہۃ حکم شرعی فلا بد له من دلیل (شامی ج ۲ ص ۲۸۳)

بلکہ علامہ شامی بحر الرائق کے حوالے سے اس کی تائید میں

مزید تحریر فرماتے ہیں۔

لیکن صاحب بحر الرائق نے بقر عید کی نماز کے تحت کھانے کے مسئلہ میں گفتگو کرتے وقت تصریح کی ہے کہ مستحب کے ترک کرنے سے کراہت لازم نہیں آتی ہے اسلئے کہ کراہت کیلئے ایک مستقل دلیل کا ہونا ضروری ہے اور اسی حقیقت کی طرف تحریر الاصول میں اشارہ ہے کہ خلاف اولیٰ وہ امر ہے جس کیلئے یہی وارد نہ ہو جیسے چاشت کی نماز کا ترک کرنا بخلاف مکروہ تنزیہی کے (اسلئے کہ مکروہ تنزیہی میں

لکن صرح فی البحر فی صلوة العید عند مسألة الاکل بانه لایلزم من ترک المستحب ثبوت الکراہۃ اذ لا بد لها من دلیل خاص و اشار الی ذلک فی تحریر الاصول بان خلاف اولیٰ ما لیس فیہ صیغۃ النہی کترک صلوة الضحیٰ بخلاف المکروہ لا تنزیہا۔ (شامی جلد اول ص ۲۸۳)

نہی کا موجود ہونا ضروری ہے۔

علامہ ابن عابدین علامہ ابن نجیم اور صاحب تحریر الاصول ان سب کی تصریح سے معلوم ہوا کہ حی علی الفلاح سے پہلے کھڑا ہونا مکروہ تنزیہی بھی نہیں ہے۔

(ج) دوسرا بنیادی نقطہ اس موقع پر یہ بھی سامنے رہنا ضروری ہے کہ مستحب وقت کی آخری حد یعنی اس کا آخری وقت ان عبارتوں میں حی علی الفلاح کو بتایا گیا ہے نہ کہ وقت مستحب کی ابتدا اس کو مقرر کیا گیا ہے یعنی اگر کوئی شخص مستحب وقت پر کھڑا ہونا چاہتا ہے اور بیٹھا وظیفہ پڑھ رہا ہے یا تلاوت میں مشغول ہے اور اقامت شروع ہو چکی ہے تو حی علی الفلاح پر کھڑا ہو جائے ورنہ اس کے بعد کھڑا ہوگا تو مستحب وقت ختم ہو جائے گا۔ حی علی الفلاح سے پہلے کھڑا ہونا بھی مستحب ہی ہے لیکن یہ اس کی آخری حد ہے فقہائے کرام کی ان عبارتوں کا یہی مطلب ہے چنانچہ علامہ طحطاوی فرماتے ہیں۔

الظاهر انه احترام عن بالکل ظاہر ہے کہ حی علی الفلاح کی تحدید
التاخير لا التقدير حتى لوقا مزيد تاخير کرنے سے پرہیز کرنے کے واسطے
ادل الاقامة لا باس به (طحطاوی) ہے پہلے کھڑے ہونے سے روکنے کیلئے
على الدر المختار ج ۱ ص ۲۳۱) نہیں ہے لہذا شروع اقامت سے کھڑے
ہو جانے میں کوئی حرج نہیں ہے۔

۱۔ بعض حضرات لباس کے کلمہ میں بے وجہ قیل و قال کرتے ہیں حالانکہ یہ کلمہ کبھی ایسے
اگر بھی بولا جاتا ہے جس کا کرنا مستحب ہے علامہ ابن عابدین شامی فرماتے ہیں: کلمۃ
لباس قد تستعمل فی المندوب کما فی البحر من الجنائز والجهاد ومنه هذا
الموضع شامی جلد اول ص ۶۲۱ ایک دوسرے موقع پر فرماتے ہیں: دفن کرنے کے بعد
باقی صفحہ پر

(د) فقہائے احناف کی کسی معتبر کتاب میں حی علی الفلاح پر کھڑے ہونے کی شرعی دلیل کوئی روایت یا حدیث نہیں بتانی گئی ہے بلکہ صرف ایک عقلی دلیل یا حکمت یہ بیان کی گئی ہے کہ حی علی الفلاح کے معنی ہی نماز کیلئے کھڑے ہونے کا حکم ہے لہذا تعمیل حکم کے لئے کھڑے ہونا چاہئے یہ علت خود اس بات کو واضح کرتی ہے کہ اس کے پہلے بیٹھے رہنے کا نہ کوئی حکم ہے نہ اس کی کوئی معقول وجہ ہے بلکہ حی علی الفلاح سے پہلے کھڑا ہو جانے والا تعمیل کے لئے پہلے سے آمادہ ہے تو اس کا یہ عمل مکروہ اور غلط کیوں ہو گا۔

(س) فقہائے کرام کی اس عبارت کا یہ مطلب نہیں ہے کہ حی علی الفلاح سے پہلے لوگ بیٹھے بیٹھے اقامت سنتے رہیں بلکہ مطلب یہ ہے کہ لوگ اس کے پہلے اگر کھڑے بھی ہوں تو چونکہ وہ نماز کے لئے اپنی اپنی جگہ صفوں میں لے کر نہیں کھڑے ہیں بلکہ بے ترتیب یا منتشر طور پر کھڑے

تبر پر پانی چھڑکنا امام ابو یوسف کے نزدیک مکروہ ہے لیکن دوسرے لوگوں نے اس فعل کو لا باس کہا ہے پھر فرماتے ہیں آنحضرت صلی اللہ علیہ وسلم نے اپنے صاحبزادہ ابراہیم کی قبر پر پانی چھڑکا ہے جس کا ثبوت حدیث سے فراہم ہو جاتا ہے لہذا کراہت تو بڑی بات ہے اس فعل کا مندوب ہونا ثابت ہوا۔ شامی جلد اول ص ۶۶۱ معلوم ہوا کہ علماء حنبلیہ کو لا باس کہتے ہیں اگر حدیث سے اس کا ثبوت ہو جائے تو وہ امر مستحب بھی ہو سکتا ہے۔ یہاں حی علی الفلاح سے پہلے کھڑے ہونے کے مسئلہ میں معاملہ یہی ہے۔

ہوں گے لہذا اب حی علی الفلاح کے ذریعہ نماز کا حکم بھی ہو گیا ہے اب
 بلا تاخیر تعمیل کے لئے صفوں میں اپنی اپنی جگہ پر نماز کے لئے کھڑے ہو جائیں
 نقہائے کرام کی درج ذیل عبارتوں پر غور کرنے سے یہ امر روشن ہو جاتا
 ہے مطلق کھڑے ہونے کو وہ نہیں بتانا چاہتے ہیں بلکہ حی علی الفلاح
 سے پہلے بھی لوگ کھڑے ہوں جب بھی حی علی الفلاح پر صفت میں
 اپنی اپنی جگہ پر کھڑے ہو جائیں تاکہ بلا تاخیر تعمیل حکم کر کے نماز
 شروع کیجائے۔ علامہ قہستانی۔

يقوم حين قال الموزن امام کھڑا ہو جائے اس وقت جبکہ
 حی علی الصلوٰۃ۔ موزن حی علی الصلوٰۃ کہے
 کا مطلب جامع الرموز میں بیان فرماتے ہیں۔

وفي الاصل وغيره الاحب کتاب الاصل (یعنی مبسوط) وغیرہ
 ان يقوموا في الصف میں ہے کہ زیادہ بہتر ہے کہ لوگ صف
 اذا قال الموزن میں اس وقت کھڑے ہوں جب
 (جامع الرموز) موزن حی علی الصلوٰۃ کہے۔

اسی طرح بدائع الصنائع میں ہے۔
 يستحب للقوم ان يقوموا مقتدی لوگوں کے لئے مستحب ہے کہ
 في الصف صف میں کھڑے ہو جائیں۔

موطا امام محمد میں ہے۔
 ينبغی للقوم اذا قال الموزن مناسب ہے مقتدیوں کے لئے کہ

جب موزن حی علی الفلاح کہے تو وہ
نماز کے لئے کھڑے ہو کر صف میں
آجائیں اور صفیں درست کر لیں۔

حی علی الفلاح ان یقوموا
الی الصلوٰۃ فیصفوا ویسودا
الصفوف -

عمدۃ القاری میں ہے -

امام ابو حنیفہ اور امام محمد کا ارشاد ہے
کہ لوگ صف میں اس وقت کھڑے
ہوں جب موزن حی علی الصلوٰۃ کہے۔

وقال ابو حنیفہ رحمہما
یقومون فی الصف اذا قال
حی علی الصلوٰۃ -

ان تمام عبارتوں میں صرف کھڑے ہونے کا حکم نہیں ہے بلکہ صف
میں کھڑے ہونے اور نماز کے لئے کھڑے ہونے کا حکم ہے جس سے صف
نظاہر ہے کہ پہلے سے صرف کھڑا ہو جانا اس کے خلاف نہیں ہے۔
اسی لئے یقومون فی الصف اور یقوموا الی الصلوٰۃ کے
الفاظ ان عبارتوں میں بڑھائے گئے ہیں۔

ایک ضروری تنبیہ | بعض پڑھے لکھے لوگ علامہ طحطاوی

کی اس عبارت سے یہ ثابت کرتے ہیں
کہ حی علی الفلاح سے پہلے کھڑے ہونے کو صاف طریقہ پر مکروہ بتایا گیا ہے۔
اذا دخل الرجل عند الاقامة
یسکونہ الانتظار قائما وکن
یقعد ثم یقوم اذا بلغ
الموزن قوله حی علی الفلاح
اگر کوئی مسجد میں اس وقت داخل
ہو جب اقامت ہو رہی ہو تو کھڑے
ہو کر انتظار کرنا اس کے
لئے مکروہ ہے بلکہ بیٹھ جائے

کذا فی المضمّنات رططاری
 علی مراقی الفلاح مطبوعہ دمشق
 ۱۵۱ عالمگیری ج ۱ ص ۲۹ مشامی -
 جامع الرموز (

ططاری نے مزید یہ بھی لکھا ہے -

وینفہم منہ کراہۃ القیام
 ابتداء الاقامة والناس
 عنہ غافلون
 اس عبارت سے یہ مفہوم نکلتا ہے کہ
 شروع اقامت سے کھڑا ہونا مکروہ
 ہے لیکن لوگ اس سے بے خبر ہیں -

(ططاری علی مراقی الفلاح ص ۱۵۱)

دوسری جگہ بھی ططاری نے لکھا ہے -

در بسا یواخذ منہ کراہۃ
 تقدیم الوقوف فی البحث
 السابق - (ططاری علی الدر المختار)
 بسا اوقات اس عبارت سے یہ
 اخذ کیا جاتا ہے کہ مسئلہ سابق میں
 پہلے سے کھڑے رہنا مکروہ ہے -
 ۱۔ یہ بات آگے چل کر اچھی طرح سمجھ میں آئے گی کہ علامہ ططاری
 اور اس عبارت کے ناقلین سے چند در چند اس موقع پر غلطیاں
 ہوئی ہیں لیکن اتنا تو خود علامہ ططاری نے بھی بتا دیا ہے والناس
 عنہ غافلون جس کا مطلب یہ ہے کہ خود موصوف کے زمانہ تک
 بھی علی الفلاح پر کھڑے ہونے کا رواج نہ تھا نیز یفہم اور یواخذ
 سے بھی معلوم ہوتا ہے کہ وہ اس فہم کو اپنی طرف منسوب کرتے ہوئے

بھی ڈر رہے ہیں بلکہ انھوں نے یہ بھی اقرار کر لیا ہے کہ شروع اقامت سے کھڑے ہونے میں قطعاً کوئی مضائقہ نہیں جیسا کہ حوالہ گذر چکا ہے۔

۲۔ مذکورہ بالا عبارت میں خود بھی صراحت کے ساتھ موجود ہے کہ نیٹھنے کا حکم اور کھڑے ہونے میں کراہت صرف اس آدمی کے لئے ہے جو اقامت کے وقت مسجد میں داخل ہوا ہو، جو شخص پہلے سے مسجد میں موجود ہو اس کے لئے یہ حکم نہیں ہے۔ یہی وجہ ہے کہ وہ داخل الرجل کی قید مذکورہ عبارت میں تمام فقہاء نے لگا رکھی ہے۔ اور یہ بات قرین قیاس بھی ہے، اس لئے کہ جو شخص مسجد میں پہلے سے موجود نہیں ہے۔ اور اقامت شروع ہو جانے کے بعد مسجد میں داخل ہوا ہے، وہ امام کی حالت سے ناواقف ہے۔ اس لئے عین ممکن ہے کہ امام نماز پڑھانے کی پوزیشن میں نہ ہو اور آنے والا ناواقفیت کی وجہ سے کھڑا رہے گا تو بے وجہ امام کے انتظار میں کھڑا رہنا لازم آئے گا۔ جو ایک مکروہ عمل ہے۔

۲۔ اس عبارت میں نیٹھنے کا حکم دیا گیا ہے۔ اور کھڑے ہونے کو مکروہ لکھا گیا ہے۔ جو صرف اس حالت کے لئے خاص ہے جب کہ امام مسجد کے اندر موجود نہ ہو یا مسجد کے اندر موجود ہو لیکن ایسی حالت میں ہو کہ اس پر غیر موجود ہونے کا حکم لگ سکتا ہو۔ یہی وجہ ہے کہ مذکورہ بالا عبارت میں امام کا کوئی تذکرہ نہیں ہے۔ ہماری اس تشریح کی دلیل یہ ہے کہ فقہ کی دوسری کتابوں میں قیام کے مکروہ ہونے

کی صورت صرف وہی بتائی گئی ہے۔ جب امام مسجد سے غائب ہو۔
تین اہمقانی تشریح کنز الدقائق جلد ۱ ص ۱۰۸ پر ہے

وان لم یکن الامام حاضرا
لا یقومون حتی یصل الیہم
اور اگر امام مسجد میں موجود نہ ہوں تو
مقتدی لوگ اس وقت کھڑے نہ
ہوں جب تک کہ امام آکر اپنی جگہ کھڑا نہ ہو جائے۔

فتاویٰ عالمگیری میں خزانۃ الفقہ کے حوالے سے لکھا ہے۔

دیکر اور مکروہ ہے
قیام القوم الی الصف عند
الاقامة والامام غائب
(عالمگیری ج ۱ ص ۵۵)
میں موجود نہ ہو۔

عالمگیری کی اس عبارت میں والامام غائب کی قید اس بات
کی واضح دلیل ہے کہ مقتدیوں کے کھڑے ہونے کا مکروہ ہونا صرف
اسی صورت کے لئے خاص ہے جب امام مسجد سے غائب ہو۔

۴۔ اقامت کے وقت مسجد میں داخل ہونے والا بیٹھ جائے
یہ بات درست ہے لیکن پھر کھڑا کب ہو تو طحاوی اور عالمگیری کی
عبارت میں اس کے لئے "حی علی الفلاح" کی قید لگا دی گئی ہے۔
حالانکہ فقہ کی دوسری معتبر اور مستند کتابوں میں کھڑے ہونے کا وقت
امام کا اپنی جگہ پر آجانا اور نماز کو شروع کر دینا بتایا گیا ہے۔ اور وہی
مصحح بھی معلوم ہوتا ہے۔ چنانچہ فتاویٰ برازیلیہ میں ہے :

ایسی حالت میں کوئی مسجد میں داخل
ہو کہ مؤذن اقامت کہہ رہا ہے تو
آنے والا بیٹھ جائے اور امام کے نماز
شروع کرنے کے وقت تک کھڑا نہ ہو۔

دخل المسجد وهو يقیم
يقعد ولا يقف قائماً الى
وقت الشروع فتاویٰ بزانایہ
علی هامش الہندیہ ج ۲ ص ۲۵
اسی طرح در مختار میں ہے۔

کوئی مسجد میں داخل ہوا اس وقت
جب کہ مؤذن اقامت کہہ رہا ہو تو
آنیوالا شخص بیٹھا رہے امام کے اپنے
مصلیٰ پر کھڑے ہونے تک۔

دخل المسجد والمؤذن یقیم
قعد الى قیام الامام فی مصلیہ
(در مختار ج ۱ ص ۶۵)

دیکھئے فتاویٰ بزانایہ اور در مختار کی عبارتوں نے فیصلہ کر دیا کہ
بیٹھنے کا حکم اور کھڑے ہونے کی ممانعت آنے والے شخص کے لئے اس
بنیاد پر نہیں ہے کہ ”حی علی الفلاح“ سے پہلے کھڑے ہونے میں
کوئی گمراہت ہے۔ بلکہ اس کا تعلق امام کی حالت سے ہے۔ اسلئے
یہ بات اچھی طرح واضح ہو جاتی ہے کہ طحاوی اور عالمگیری کی عبارت
میں ناقلیں کی غلطی سے نقص آ گیا ہے اور مسئلہ کو حی علی الفلاح کے
مسئلہ سے بے وجہ جوڑ دیا گیا ہے جب کہ اس مسئلہ کا اس سے کوئی
تعلق نہیں ہے۔ جیسا کہ ہم آگے چل کر دلائل سے اسکو ثابت کریں گے۔

۵۔ ”حی علی الفلاح“ سے پہلے کھڑا ہونا مکروہ ہے اور
بیٹھنا مستنون یہ جب ہی ہو سکتا ہے کہ فقہاء کرام کی عبارتوں سے

یہ مطلب نکالا جائے کہ خاص کلمہ .. حی علی الفلاح .. پر کھڑا ہونا فقہاء کرام کی مراد ہو حالانکہ خود فقہائے کرام نے پوری وضاحت کے ساتھ یہ تحریر فرمایا ہے کہ خاص .. حی علی الصلوٰۃ .. یا .. حی علی الفلاح .. کے کلمہ پر کھڑا ہونا ہماری مراد نہیں ہے ۔ بلکہ اس کلمہ سے کچھ پہلے ہی کھڑا ہو جانا ہماری مراد ہے ۔ پھر یہ کہ بعض فقہاء نے .. حی علی الفلاح .. کے بجائے حی علی الصلوٰۃ سے بھی پہلے کھڑے ہونے کی اجازت دی ہے ۔

چنانچہ علامہ عبداللہ داماد آقندی مجمع الانہر میں تحریر فرماتے ہیں ۔
 وفي الوقایہ ویقوم الامام والقوم عند حی علی الصلوٰۃ
 وقایہ میں ہے امام اور مقتدی حی علی الصلوٰۃ پر کھڑے ہوں
 مطلب یہ ہے کہ اس سے کچھ پہلے
 ای قبیلہ ۔

(مجمع الانہر ص ۷۷) کھڑے ہوں ۔

اسی طرح علامہ شمس الدین قہستانی بھی تحریر فرماتے ہیں ۔
 یقوم الامام والقوم عند حی علی الصلوٰۃ ای
 امام اور مقتدی حی علی الصلوٰۃ پر کھڑے ہوں یعنی کچھ پہلے ہی
 قبیلہ (جامع الرموز ج ۱ ص ۵۷) کھڑے ہوں ۔

فقہاء کرام کا حی علی الصلوٰۃ سے بھی کچھ پہلے کھڑے ہونے کی اجازت دینا اس بات کی دلیل ہے کہ حی علی الفلاح سے پہلے کھڑا ہونا ہرگز مکروہ نہیں ہے ۔ کیونکہ حی علی الصلوٰۃ سے کچھ پہلے اقامت میر

صرف تین ہی کلمات رہ جاتے ہیں اور ان تین کلمات کے کہنے میں جو وقت لگتا ہے وہ اتنا ہی وقت ہے جس کو حی علی الصلوٰۃ سے کچھ پہلے سے تعبیر کیا جاسکتا ہے۔ اس لئے شروع اقامت سے کھڑا ہونا حی علی الفلاح پر کھڑے ہونے کے مخالف نہیں ہے۔ جیسا کہ خود فقہار کی تشریح سے ثابت ہو چکا ہے۔

۶۔ جن جن کتابوں میں سجد میں داخل ہونے والے کے لئے قیام کو مکروہ اور بیٹھنے کو مسنون لکھا گیا ہے۔ ان تمام کتابوں کا ماخذ مضمرات ہے جیسا کہ فتاویٰ عالمگیری اور طحاوی میں اس موقع پر مضمرات کا حوالہ دیکر اس بات کو واضح کر دیا گیا ہے۔ لہذا مضمرات کی اصل عبارت ناظرین کے سامنے آ جانے کے بعد ناقلین کی غلطی اچھی طرح سمجھ میں آجائے گی۔ علامہ قہستانی نے مضمرات کی پوری عبارت اس طرح نقل کی ہے۔ صاحب مضمرات فرماتے ہیں۔

و ذکر فی المنیہ اُنہا اذا	منیہ میں لکھا ہے کہ اگر اقامت
اتام والامام لم یصل	کھدی جائے اور امام نے سنت
رکعتی الفجر لا یجیب الاعادة	فجر نہیں پڑھی تھی تو امام کے دو
بعد ادا شد و فی الکلام ایماء	رکعت سنت ادا کرنے کے بعد
خفی الی انہ لو دخل احد	اقامت کا اعادہ ضروری نہیں ہے۔
عند الاقامة یقعد لکراہة	اس مسئلہ میں اس بات کا ایک اشارہ
القیام والانتظار کما	پایا جاتا ہے کہ اگر کوئی شخص اقامت

فی المضمّنات -

(جامع الرموز ج ۱ ص ۵۸) کے وقت مسجد میں داخل ہو تو اسکو بیٹھ جانا چاہئے اسلئے کہ کھڑے ہو کر انتظار کرنا مکروہ ہے۔

مضمّنات کی پوری عبارت آپ کے سامنے ہے غور فرمائیے کہ اس میں حی علی الفلاح کا کہیں تذکرہ تک نہیں ہے۔ لیکن نہ معلوم مضمّنات کے حوالہ سے ہی نقل کرنے والوں نے کس طرح اس مسئلہ کو حی علی الفلاح سے جوڑ دیا ہے۔ جب کہ قرآن اور دلائل بھی قطعاً اس سے انکار کرتے ہیں اس لئے کہ مسئلہ یہ ہے کہ جب امام نے فجر کی دو رکعت سنت نہیں پڑھی تھی اور اقامت کہہ دی گئی تو امام کی سنت ادا کرنے کے بعد جب اقامت دوبارہ کہی نہ جائے گی اور اس کا اعادہ نہیں ہوگا جیسا کہ مضمّنات کی عبارت میں تصریح کر دی گئی ہے۔ تو اب حی علی الفلاح کا یہ کون سا موقع ہے اور اقامت کے اعادہ نہ ہونے کی صورت میں حی علی الفلاح سے مسئلہ کا جوڑ کیونکر ہو سکتا ہے، صاحب مضمّنات نے منیہ کی عبارت سے جس باریک اشارہ کی بنیاد پر یہ لکھا ہے۔ وہ اشارہ اور خود صاحب مضمّنات نے یہ لکھ لیا ہے القیام والا انتظار کے ذریعہ مسجد میں اقامت کے وقت داخل ہونے والے شخص کے بیٹھ جانے کی علت امام کے لئے کھڑے کھڑے انتظار کرنے کی کراہت کو قرار دیا ہے۔ نہ کہ حی علی الفلاح سے پہلے کھڑے ہونے کی کراہت کو۔

۷۔ اصل مسئلہ یہ ہے کہ امام نے دو رکعت سنت فجر کی نہیں پڑھی تھی اور اقامت ہو گئی تو امام کے لئے سنت پڑھنے کی اجازت ہے

اور اس کے سنت پڑھنے کے بعد دوبارہ اقامت کہنے کی حاجت نہیں ہے۔ اس سے یہ بات سمجھ میں آتی ہے کہ جب تک امام درکعت سنت کی ادائیگی میں مشغول رہے گا اقامت ہو چکی تھی اب مقتدی امام کے سنت سے فارغ ہونے کا انتظار کھڑے کھڑے کریں یا بیٹھ جائیں۔ چونکہ امام اس حالت میں اگرچہ مسجد کے اندر موجود ہے لیکن اس پر موجود ہونے کا حکم نہیں لگ سکتا کیونکہ وہ جب تک سنت کی ادائیگی میں مشغول ہے اقامت کرنے کی پوزیشن میں نہیں ہے۔ لہذا ایسی صورت میں کھڑے کھڑے امام کا انتظار کرنا اسی طرح مکروہ ہوگا۔ جیسے امام مسجد سے غائب ہوتا اور لوگ کھڑے ہو کر اس کا انتظار کرتے منبر میں مذکور مسئلہ سے باریک اشارہ اس بات کا نکل آیا کہ اگر کوئی شخص اقامت ہوتے وقت مسجد میں داخل ہو تو جب تک امام کی پوزیشن اس کے علم میں نہ آجائے یا امام خود مصلے پر کھڑے ہو کر نماز شروع نہ کر دے آنے والے شخص کو بیٹھ رہنا چاہئے اسلئے کہ اگر آنے والا کھڑا ہو جائے اور امام کا انتظار کرنا پڑ جائے تو یہ امام کا انتظار کھڑے ہو کر کرنا مکروہ عمل ہے۔

اس تشریح کے بغیر منبر کی عبارت سے صاحب مضمرات کا باریک اشارہ اخذ کرنا درست نہیں ہو سکتا جیسا کہ اہل علم پر یہ بات روشن ہے۔

یہیں سے یہ حقیقت بھی بے غبار ہو کر سامنے آ جاتی ہے کہ مضمرات

کی عبارت میں جس مسئلہ کا تذکرہ ہے اس کا تعلق اقامت کے کلمہ خاص "حی علی الفلاح" سے بالکل نہیں ہے بلکہ اس کا تعلق امام کی حالت سے ہے۔ اسی لئے کراہت کی صورت کو خاص اقامت کے وقت مسجد میں داخل ہونے والے کے لئے لکھا گیا ہے۔ پہلے سے مسجد میں موجود رہنے والے کے حق میں یہ کراہت نہیں لکھی گئی ہے۔ کیوں کہ وہ تو امام کی حالت سے واقف ہیں۔ ان کو امام کی حالت سے کوئی دھوکا نہیں ہو سکتا ہے، لیکن آنے والا چونکہ امام کی حالت سے واقف نہیں ہے ممکن ہے کہ وہ امام کو اقامت کے لئے آمادہ سمجھ کر کھڑا ہو جائے اور امام اقامت کرنے کی یوز لیسن میں نہ ہو مثلاً امام سنت فجر کے لئے کھڑا ہو تو آنے والے کو بے وجہ امام کے انتظار میں کھڑا رہنا پڑیگا جو مکروہ عمل ہے۔ اس لئے فقہار نے لکھا کہ آنے والا بیٹھ جائے۔ ان حقائق کے سامنے آجانے کے بعد علامہ طحطاوی اور فتاویٰ عالمگیری حاشیہ شرح وقایہ اور فتاویٰ شامی کی عبارت کا نقص یا اس کے ناقصین کی چوک خود بخود واضح ہو جاتی ہے یا مخصوص جب کہ اس کے خلاف فتاویٰ بزاز یہ اور در مختار کی تصریحات بھی موجود ہیں لہذا علامہ طحطاوی کے فہم میں ان کی ایسی ہی غفلت کو دخل ہے والناس عنہ غافلون نہیں بلکہ خود وہ غفلت کا شکار ہوئے ہیں۔

امام مہدی اور حضرت عیسیٰ علیہ السلام کے متعلق ایک بصیرت افروز نکتہ کی امام مالک سے تشریح

قیامت کے قریب حضرت عیسیٰ علیہ السلام کے نزول اور امام مہدی کے خروج سے متعلق متواتر حدیثوں میں تذکرہ موجود ہے اور یہ بھی بطور عقیدہ معلوم ہے کہ یہ دونوں اس زمانہ میں جناب رسول اللہ صلی اللہ علیہ وسلم کی شریعت کا ہی اتباع فرمائیں گے ابن ماجہ کی روایت میں تصریح ہے کہ فجر کی نماز کیلئے اقامت ہو رہی ہوگی کہ اسی درمیان عیسیٰ علیہ السلام کا نزول ہوگا انھیں احادیث کی روشنی میں امام مالکؒ نے فرمایا ہے :

وفي العتبة قال مالك بينا
الناس قيام يستمعون لاقامة
الصلوة فتغشاهم غمامة
فاذا عيسى قد نزل -
عبارۃ الابی فی شرح مسلم ج ۱ ص ۲۲۶

عقبہ میں امام مالک کا قول ہے کہ دریں
اشنا کہ لوگ کھڑے ہوئے نماز کی
تکبیر سننے ہوں گے بادل ان کو گھیر لے گا
اور اچانک عیسیٰ علیہ السلام
نازل ہو جائیں گے۔

پس امام مالکؒ کی اس وضاحت سے بھی معلوم ہوا کہ جناب رسول اللہ صلی اللہ علیہ وسلم امام مہدی اور عیسیٰ علیہ السلام سب کا عمل یہی ہے کہ تکبیر کے وقت نمازی شروع سے ہی کھڑے ہو جائیں گے۔

۱۔ امام عبد اللہ محمد بن خلف الوشانی الابی متوفی ۸۲۴ھ کی شرح مسلم اکمال اکمال المعلم ج ۱ ص ۲۶۶ پر مذکورہ عبارت عقبہ سے نقل کی گئی ہے اور عقبہ امام عبد الحزیز ابن عسائی قرطبی متوفی ۵۴۲ھ کی تصنیف ہے دیکھئے کشف الظنون ج ۱ ص ۱۰۶ - ۱۰۷ -

امام ابو حنیفہؒ کا حقیقت افروز بیان | حضرت مولانا مفتی محمود الحسن صاحب دہلی گنگوہی مدظلہ العالی فرماتے ہیں:

امام محمدؒ کی کتاب الصلوٰۃ میں ہے کہ انھوں نے امام ابو حنیفہؒ سے دریافت کیا کہ ایک شخص نماز کیلئے اس وقت کھڑا ہوتا ہے جب تکیر سحی علی الفلاح کہلے تو امام صاحب نے فرمایا لا حرج پھر دریافت کیا کہ ایک شخص شروع اقامت سے ہی کھڑا ہو جاتا ہے تب بھی یہی ارشاد فرمایا لا حرج انہی ملفوظات فقہ الامت حصہ ۲۳

امام ابو حنیفہ علیہ الرحمہ کے ارشاد سے بھی معلوم ہوا کہ کھڑے ہونے کا مستحب وقت شروع اقامت ہے اور آخری وقت علی الفلاح ہے اور یہ بھی واضح ہو گیا کہ شروع اقامت سے کھڑا ہونا امام ابو حنیفہ کے نزدیک مکروہ نہیں ہے۔

اے ملفوظات فقہ الامت کے مرتب سے میں نے حوالہ کے متعلق سوال کیا تو انھوں نے یہ جواب تحریر فرمایا۔

بندہ نے حضرت اقدس دامت برکاتہم سے دریافت کیا تو حضرت نے فرمایا کہ مطبوعہ کتاب ہو تو حوالہ لکھا جائے یہ قلمی نسخہ ہے جس میں مسألی اسی طریق پر جمع فرمائے ہیں کہ میں نے امام صاحب سے پوچھا انھوں نے یہ جواب دیا۔ اسی میں حضرت نے دیکھا تھا کتب خانہ آصفیہ حیدرآباد میں حضرت نے بتایا نیز حضرت مفتی ہمدی حسن کے پاس بھی دیکھنا بتلایا۔

العبد مسعود احمد خادم مدرسہ باغونوالی منظر نگر

۶ ذی قعدہ ۱۴۰۹ھ

نماز کے بعد صلوٰۃ و سلام کا مسئلہ

درود و سلام پڑھنا ایک عبادت ہے اور بہت عمدہ عمل ہے۔ شریعت نے رسول اللہ صلی اللہ علیہ وسلم پر درود اور سلام پڑھنے کی غیبی وحی دی ہے۔ قرآن مقدس میں اس نیک کام کا بڑے اہتمام کے ساتھ حکم فرمایا گیا ہے اس کام کے عمدہ اور مفید ہونے میں ادنیٰ شبہ کی گنجائش نہیں ہے لیکن جس طرح شریعت کا حکم ہے اور جس جس موقع پر پڑھنے کی اجازت ہے صرف وہاں پڑھنا عبادت ہے اور جہاں جہاں پڑھنے کا ثبوت نہیں ہے وہاں دین سمجھ کر پڑھنا نہ صرف یہ کہ عبادت نہیں بلکہ اللہ اور اس کے رسول صلی اللہ علیہ وسلم کی ناراضگی کا اندیشہ ہے دین میں کسی چیز کے عبادت اور نیکی بننے کیلئے پہلی شرط یہ ہے کہ وہ چیز آنحضرت صلی اللہ علیہ وسلم کے قول و فعل اور شریعت سے ثابت ہے یا نہیں اگر اس کا ثبوت نہیں ہے تو وہ چیز دیکھنے میں کتنا ہی عمدہ نفع بخش اور ثواب کی چیز کیوں نہ نظر آتی ہو قطعاً وہ دین اور عبادت نہیں بن سکتی درود و سلام پڑھنا بہت اچھی عبادت ہے لیکن کسی بھی خاص نماز مثلاً نماز جمعہ یا نماز فجر یا مغرب یا عصر کے بعد تمام لوگ اکٹھے ہو کر اجتماعی طور پر بلند آواز سے پڑھیں یہ طریقہ نہ صرف ناجائز ہے بلکہ دین میں خطرناک قسم کی تحریف اور خدا و رسول کی سخت ناراضگی کا سبب ہے اسلئے کہ یہ نمازیں جناب سرور عالم صلی اللہ علیہ وسلم آپ کے خلفائے راشدین

دیگر صحابہ کرام تا بعین عظام اور ائمہ دین امام مالک امام ابو حنیفہ، امام شافعی
 امام احمد بن حنبل علیہ الرحمۃ والرضوان پھر اکابر اولیاء اللہ شیخ عبدالقادر
 جیلانی خواجہ اجمیری شیخ بہار الدین نقشبندی شیخ شہاب الدین سہروردی
 وغیرہم کے زمانے سے ہیں اور ہزاروں سیکڑوں عاشقان رسول علماء امت
 سب کے سب اونچے درجہ کے صاحب تقویٰ اور عبادت کے شوقین تھے اور
 سبھی ان نمازوں کو اہتمام اور جماعت سے پڑھتے تھے لیکن اسلام کی
 تاریخ میں کبھی کسی نے بھول کر بھی ایک مرتبہ کسی نماز کے بعد اس طرح جمع
 ہو کر اپنی عشق و محبت کا مظاہرہ کرنے کے لئے سلام درود نہیں پڑھا اگر یہ
 بھی کوئی کرنے کا کام ہونا تو سب کے سب نہ اتنے بد ذوق تھے اور نہ بے علم کہ
 کسی کو اتنی بڑی ثواب کی چیز معلوم ہی نہ ہوتی ضرور کوئی نہ کوئی یہ کام کرتا اور
 غور کرنے کی بات ہے کہ ہر نماز کے اندر تحیات میں سلام اس کے بعد درود
 پڑھا ہی جاتا ہے جماعت کے ساتھ نماز کے اندر ابھی ابھی سلام درود
 پڑھا گیا ہے پھر باہر سے پیوند لگانے کی کیا ضرورت ہے یہ وہ عمل ہے کہ
 جس کے بدعت ہوتے اور انتہا درجہ قابل نفرت ہونے کی تصریح خود
 صحابہ کرام سے ثابت ہے اور فقہائے احناف نے پوری قوت و صراحت کے
 ساتھ اس کا غلط ہونا بیان فرمایا ہے فتاویٰ قاضی خاں جموی شرح الاشباہ
 والنظائر فتاویٰ شامی وغیرہ حنفی فقہ کی معتبر اور نہایت مستند کتابوں
 میں لکھا ہے کہ یہ عمل بدعت ہے اور اس سے پرہیز کرنا ضروری ہے۔
 چنانچہ فتاویٰ قاضی خاں کے حوالہ سے مذکورہ بالا تمام کتابوں میں یہ روایت

اس بدعت کے غلط ہونے کی دلیل کے طور پر لکھی ہے۔

وقد صح عن ابن مسعود
انہ سمع قوما اجتماعاً فی
مسجد یہللون ویصلون
علیہ الصلوٰۃ والسلام جہراً
فراح الیہم قال ما عہدا
ذلک علی عہد لا علیہ الصلوٰۃ
والسلام وما اراکم الا مبتدئین
فما نال ینذکر ذلک حتی
اخر جہم من المسجد۔

بروایت صحیح حضرت عبداللہ بن مسعود
کے متعلق ثابت ہے کہ انھوں نے
ایک جماعت کے متعلق سنا کہ وہ لوگ
مسجد میں اجتماعی طور پر لا الہ الا اللہ
اور آنحضرت صلی اللہ علیہ وسلم پر
درود پاک زور زور سے پڑھتے
ہیں اسلئے ابن مسعود ان کے پاس
گئے اور فرمایا صحابہ نے یہ عمل
رسول اللہ کے زمانہ میں نہیں پایا
ہے لہذا میں تمہیں بدعتی سمجھتا ہوں
یہی کہتے رہے حتیٰ کہ ان کو مسجد
سے نکال کر دم لیا۔

رشامی ج ۲ صفحہ ۲۱۵ فتاویٰ بزانہ برشتا
مالگیری ج ۶ صفحہ ۲۱۵ مسند دارمی صفحہ ۲۱۵
جالس الابراہیم صفحہ ۱۲۳ حموی وغیرہ وغیرہ

دیکھئے سنت کی بہار اور شریعت کی پابندی کا ایک وہ زمانہ تھا کہ
صحابہ کرام رضی اللہ عنہم جیسے پچھلے پچھلے عاشقان رسول اور ان کی جماعت
کے ممتاز اور مایہ ناز صحابی حضرت عبداللہ بن مسعود رضی اللہ عنہ نے نماز
کے بعد بلند آواز سے مسجد میں اجتماعی درود و سلام پڑھنے والوں کو مسجد
سے نکال دیا اور بار بار انھیں بدعتی کہہ کر اپنی بیزاری اور نفرت
کا اظہار و اعلان فرمایا اور انقلاب زمانہ اور جہالت و بے علمی کی کڑی تادیب

دیکھئے کہ آج اس عمل کو بدعت اور غلط بتانے والوں کو مسجد سے نکال دیا جاتا ہے اور ان کو بدعتیہ وہابی وغیرہ کہہ کر ان کے خلاف نفرت کا ماحول بنایا جاتا ہے معلوم نہیں کہ یہ بے علم شریعت و سنت سے ناواقف مکار عاشقان رسول حضرت عبداللہ ابن مسعود رضی اللہ عنہ کو وہابی بدعتیہ سمجھتے ہیں یا سنی یا ان حضرات کو بدعت کی محبت نے اس قدر اندھا کر دیا ہے کہ ایسی کھلی اور صاف باتیں بھی کتابوں میں نظر نہیں آتی ہیں۔

اس روایت پر غور فرمائیے کہ عبداللہ بن مسعود رضی اللہ عنہ نے درود سلام کو غلط یا قابل شرک عمل بتایا یا درود و سلام کو اچھی چیز سمجھنے کے باوجود اس خاص موقع پر اور خاص طریقہ پر پڑھنے کو بدعت قرار دیا اور بدعت قرار دینے کی وجہ کیا بتائی کہ ہم نے آنحضرت صلی اللہ علیہ وسلم سے یہ بات نہیں پائی ہے لہذا یہ دین نہیں بن سکتی ہے اور نہ اس میں ثواب مل سکتا ہے اس لئے کہ کسی عمل کے لائق ثواب اور دین ہونے کی پہلی شرط ہی اس میں موجود نہیں ہے یعنی رسول اللہ صلی اللہ علیہ وسلم سے اس کا ثبوت نہیں ہے اس واقعہ سے یہ بھی معلوم ہوا کہ کوئی عمل کتنا ہی اچھا اور بذات خود شریعت سے مطلوب ہی کیوں نہ ہو لیکن اس کو کسی خاص طور پر کرنا یا کسی خاص موقع پر کرنا بے محل اور بے موقع ہونے کی وجہ سے غلط اور بدعت بنا دیتا ہے۔

چنانچہ روایت ہے۔

عن نافع ان رجلا عطس
الى جنب ابن عمر رض فقال
الحمد لله والسلام على رسول
الله قال ابن عمر رض وانا اقول
الحمد لله والسلام على رسول
الله وليس هكذا علمنا رسول
الله صلى الله عليه وسلم علمنا
ان نقول الحمد لله على كل
حال. (ترمذی ج ۲ ص ۹۸
(مشکوٰۃ ص ۴۰۶)

حضرت نافع فرماتے ہیں کہ حضرت
عبد اللہ بن عمر رضی اللہ عنہما کے
سامنے ایک شخص کو چھینک آنی
اس نے پڑھا الحمد للہ والسلام علی رسول
اللہ اس پر ابن عمر نے فرمایا الحمد للہ
(اور) والسلام علی رسول اللہ (اپنی اپنی
جگہ پر) میں بھی پڑھتا ہوں لیکن اس
موقع پر اس طرح پڑھنے کی تعلیم رسول اللہ
صلی اللہ علیہ وسلم نے نہیں دی اس موقع
پر پڑھنے کیلئے حضور نے بتایا ہے الحمد للہ
علی کل حال۔

والسلام علی رسول اللہ کتنا خوبصورت اور شریعت کی نگاہ میں
کس قدر پسندیدہ جملہ ہے لیکن خاص اس موقع پر چونکہ آنحضرت صلی اللہ
علیہ وسلم نے پڑھنے کی تعلیم نہیں دی اس لئے عبد اللہ بن عمر رضی اللہ عنہما
نے اس موقع پر پڑھنے والے کو منع فرمایا اور بتایا کہ یہ جملہ اگرچہ اپنے
مفہوم کے لحاظ سے بالکل درست ہے آنحضرت پر سلام بھیجنے کا یہ
عمل مجھے بھی پسند ہے اور اپنے موقع پر میں بھی پڑھتا ہوں لیکن
یہ اس موقع کی چیز نہیں ہے بے موقع اور بے محل اس کا اضافہ دین
میں تحریف اور اضافہ کا سبب ہے اس طرح شریعت کا روشن چہرہ

رفتہ رفتہ بگڑ جائے گا اس لئے اس خاص موقع پر مت پڑھا کرو۔
غور کرنے کی بات ہے اگر ہر بزرگ یا عالم یا مسلمان کو درود
وسلام پڑھنے کی ایک جماعت لیکر اس طرح چھوٹ دیدی جائے تو
کوئی صاحب اذان کے بعد پسند فرما کر دس آدمی کے ساتھ درود وسلام
پڑھنا شروع فرمادیں گے جس کو یہ موقع پسند نہ ہو گا یا اس وقت فرصت
نہ ہوگی وہ سنت اور فرض کے درمیان جماعت سے پہلے چار آدمی کے ساتھ
کھڑا ہو جائے گا اور اپنے عشق و محبت کا مظاہرہ درود وسلام کے
نغروں کے ذریعہ شروع کر دے گا کسی کو سمجھ میں آئے گا مسجد میں داخل
ہوتے ہی سب سے پہلے عشق و عقیدت کا تذکرہ پیش کر لو اس کے بعد
ہی کوئی نماز پڑھی جائے گی وہ دس آدمی کے ساتھ مسجد میں داخل ہوتے
درود وسلام کی آواز... بلند کر دے گا۔ کیا ہر ایک کو اس طرح پڑھنے کی
اجازت دی جاسکتی ہے اگر نہیں تو کیوں جس وجہ سے ہر ایک کو اس کی
پسند کے مطابق کرنے کی اجازت نہیں ہے اس طرح آپ کو بھی اس بات
کی چھوٹ نہیں ہے پہلی امت کے افراد نے اسی طرح آہستہ آہستہ اپنے
دین کا حلیہ بگاڑا تھا اور قسم قسم کے من پسند اضافے کر لئے گئے تھے۔
بعض لوگ جنہیں دین کا گہرا علم نہیں ہوتا اپنی سادگی کی وجہ سے کہتے
ہیں آخر اس میں کیا حرج ہے اچھا ہی کام تو ہے کوئی گناہ کی بات تو نہیں
ہے۔ ان سے دریافت کیجئے عید اور بقر عید کی نماز کے لئے
درود در سے مسلمان جمع ہوتے ہیں بڑے اہتمام سے شریک ہو کر

جماعت سے نماز ادا کرتے ہیں اگر اس موقع پر اذان کے ذریعہ عید اور بقر عید کی نماز کا اعلان کر دیا جائے تو اذان کوئی بری چیز تو نہیں ہے اچھی ہی چیز ہے اور خود شریعت نے اس کو پسند بھی فرمایا ہے لہذا عید اور بقر عید کی نماز کے لئے بھی اس کا اضافہ کرنے میں کیا حرج ہے اسی طرح عید و بقر عید کے خطبہ بھی جمعہ کے ہی خطبہ کے مانند ہیں لہذا جمعہ کے خطبہ کے وقت اذان دیدی جاتی ہے تاکہ لوگ متوجہ ہو کر خطبہ سننے میں مصروف ہو جائیں اگر اسی طرح عید و بقر عید کے خطبہ سے پہلے اذان دیدی جائے تو کیا حرج ہے یا بخ وقت نماز یا جماعت کے لئے اقامت پڑھی جاتی ہے اگر عید اور بقر عید نماز جماعت کے لئے اقامت پڑھی جائے تو کیا حرج ہے محمد رسول اللہ کا جملہ اپنے معنی کے لحاظ سے نہ صرف عمدہ اور پسندیدہ ہے بلکہ ہر مسلمان کے عقیدہ کا جزو ہے اور ایمان کی علامت ہے اگر موزن اذان کے آخر میں لا الہ الا اللہ جیسے آدھے کلمہ پر اذان نہ ختم کر کے آگے محمد رسول اللہ بڑھا دے تاکہ کلمہ بھی پورا ہو جائے اور عقیدہ کا بھی اعلان ہو جائے تو اس اضافہ کو دینے میں کیا حرج ہے۔ فرمائیے کیا ان اضافوں کو بدعت اور دین میں تحریف نہ کہا جائے گا اگر کہا جائے گا تو کیوں جس منطق سے ان چیزوں کے کرنے کی چھوٹ نہیں ہے اسی منطق سے درود و سلام کسی بھی جماعت کی نماز کے بعد بلند آواز سے اجتماعی طور پر پڑھنے کی چھوٹ نہیں دی جاسکتی ہے اور بلاشبہ یہ عمل نفرت و بیزاری کے لائق ہے درود و سلام سے بھی

فردری اور عمدہ عمل اگر بے موقع اور بے ثبوت کیا جائے گا تو اس میں بھی گناہ کا اندیشہ اور خدا و رسول کی ناراضگی کا خطرہ ہے نماز کس قدر عمدہ اور بہترین عبادت ہے لیکن حضرت علی رضی اللہ عنہ نے دیکھا کہ ایک شخص عید گاہ میں عید کے دن عید کی نماز سے پہلے پڑھ رہا ہے اسکو سختی سے منع فرمایا اس نے حضرت علی رضی اللہ عنہ سے کہا کیا اللہ تعالیٰ نماز پڑھنے پر عذاب دینگے میں جانتا ہوں کہ خداوند تعالیٰ نماز پڑھنے کی وجہ سے عذاب دینگے حضرت علی رضی اللہ عنہ نے فرمایا کہ میں بھی جانتا ہوں اللہ تعالیٰ کسی اچھے سے اچھے کام پر ثواب نہیں دیں گے جب تک کہ اس کا ثبوت آنحضرت صلی اللہ علیہ وسلم سے نہ ہو اگر حضور سے اس عمل کا ثبوت نہ ہوگا تو وہ عیب ہوگا اور ممکن ہے فعل عیب کے ارتکاب پر اللہ تعالیٰ عذاب دے۔ (مجالس الابرار مجلس ۱، ص ۱۲۹)

ایک شخص کو عصر کی نماز کے بعد دو رکعت پڑھتے ہوئے حضرت سعید بن مسیب نے دیکھا تو سختی سے منع فرمایا اس پر وہ شخص بول اٹھا۔

یا ابا محمد ای عذبنی اللہ اے ابن مسیب کیا خدا مجھے علی الصلوٰۃ نماز پڑھنے پر عذاب دے گا۔

سعید بن مسیب رحمۃ اللہ علیہ نے فرمایا :

لکن یعذبک لخلاف لیکن سنت کے خلاف ہونے کی وجہ سے سزا دے گا۔

غور کیجئے حضرت عبداللہ بن مسعود رضی اللہ عنہ نے مغرب کی نماز کے بعد تسبیح و تہلیل اور درود و سلام اجتماعی طور پر بلند آواز سے

پڑھنے والوں کو کیوں روکا اور مسجد سے نکال دیا حضرت عبداللہ بن عمر رضی اللہ عنہ نے والسلام علی رسول اللہ پڑھنے والے کو کیوں منع فرمایا حضرت علی اور حضرت سعید بن مسیب نے نماز پڑھنے سے کیوں منع فرمایا سب نے علت یہی بتائی کہ اس موقع پر اس کام کے کرنے کا ثبوت حضور صلی اللہ علیہ وسلم سے نہیں ہے لہذا یہ عمل اپنی جگہ عبادت اور نفع بخش ہونے کے باوجود غلط اور بے ثواب ہی رہے گا بلکہ گناہ کا اندیشہ ہے اس لئے شرعی ثبوت کے بغیر کسی عمل کو دین میں داخل نہیں کیا جاسکتا ہے نماز کے بعد درود و سلام کا بلند آواز سے اجتماعی طور پر پڑھنے کا ثبوت نہ قرآن و حدیث میں ہے نہ فقہ حنفی میں نہ کسی معتبر دلی اور مستند عالم کے عمل سے پوری اسلامی تاریخ میں ہزاروں سال تک کہیں اس کا کوئی ثبوت نہیں ملتا ہے نہ معلوم کس معلومت سے آج اس کو دین بنا کر مسجدوں میں داخل کر کے اہلسنت کی علامت قرار دیدیا گیا ہے جب کہ ابن مسعود رضی اللہ عنہ نے اس کو بدعت فرما کر مسجد سے باہر کر دیا تھا۔ افسوس کہ مسلمان دین کا علم ہی نہیں رکھتا ہے ورنہ ابن مسعود رضی اللہ عنہ کی سنت پر عمل کرنے کی اس زمرے میں زیادہ ضرورت تھی۔

اللھم اننا نسألك من خیر ما سألك منه نبیك محمد
صلی اللہ علیہ وسلم ونعوذ بك من شر ما استعاذك منه نبیك
محمد صلی اللہ علیہ وسلم

سید طاہر حسین گیلانی

اقوالِ زریں

- (۱) عقیدہ توحید ایمان کی بنیادی حقیقت ہے۔
- (۲) عقیدہ رسالت کے بغیر ایمان قابل اعتبار نہیں۔
- (۳) تعظیم رسالت کی پہچان سنت کی پیروی ہے۔
- (۴) اہل سنت وہی لوگ ہیں جو رسم و رواج سے پرہیز اور بدعات سے گریز کرتے ہیں۔
- (۵) اگر کامیابی چاہتے ہو تو اپنی موت اور آخرت کا منظر ہر وقت یاد رکھو۔
- (۶) شریعت کے خلاف عمل کرنے والا ابنیاء اور اولیاء کی عقیدت و محبت کے دعوے میں جھوٹا ہے۔
- (۷) مسلمانوں میں پھوٹ اور اختلاف ڈالنے والا کسی بزرگ کا مرید نہیں بلکہ شیطان کا مرید ہے۔
- (۸) بدعت جاری کرنا دین کی بربادی کا موجب ہے اور بدعتی کی تعظیم کرنا اسلام کو گرانے کا باعث ہے۔ (مجدد الف ثانی)
- (۹) جھوٹ بولنا اور دھوکے بازی کے دھندے کرنا مومن کی شان کے خلاف ہے۔
- (۱۰) کلمہ توحید توحید کلمہ علامت ہے یعنی جس طرح سارے مسلمانوں کا کلمہ ایک ہے اسی طرح سارے کلمہ گو مسلمان بھی آپس میں ایک ہیں۔

مؤلف کی دیگر تصانیف

- ① احسن التقیح الرکعات التراتج
- ② بریلویت کاشیش محل
- ③ انگشت بوسی سے بائبل بوسی تک
- ④ عصمت انبیاء اور مولانا مودودی
- ⑤ اعجاز قرآنی
- ⑥ مقتدی پر فائزہ واجب نہیں



ناشر

مولانا محمد زاہد حلیمی قاسمی استاذ دارالعلوم حیدرآباد

ڈیڑیلہ کلان، پوسٹ ریلو، ضلع پلामون (بہار)

فون: 87232، کوڈ: 06584

اجالا پریس، پبلی کوٹھی، وارانسی